


ಗುರುದೇವ



ಇಂದು ರವಿಕಾರ್ ಹಿಮಗಿರಿ ಗಂಗೆ ಗೋದಾ ಸಿಂಧು ಶುಭ ಜಲ ನಿಧಿಗಳೆಲ್ಲವು
ಚಂದದಲಿ ಮೆರೆವನ್ನೆಗಂ ಬಂದ "ಶ್ರೀ ಗುರುದೇವ" ಪೊರೆಯಲಿ ಶಿಷ್ಯ ಬಳಗವನು

ಧಾರ್ಮಿಕ ಮಾಸಿಕ ಪತ್ರಿಕೆ

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರ ಶ್ರೀ ವೀರನಿರ್ವಾಣ ಶಕವರ್ಷ ೨೫೪೧ / ಶ್ರೀ ಮನ್ಮಥ ನಾಮ ಸಂವತ್ಸರ
೧೫-೧೦-೨೦೧೫ : ಆಶ್ವಯುಜ ಮಾಸ : ಶುಕ್ಲ ಪಕ್ಷ ಗುರುವಾರ

ಸಂಪುಟ : ೬೨
ಪುಟ : ೮ ಸಂಚಿಕೆ : ೨

ಪರಮ ಸಂರಕ್ಷಕರು, ಸ್ವಾಮೀಶ್ವರ, ಪ್ರಧಾನ ಸಂಪಾದಕರು : ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು, ಶ್ರೀಕ್ಷೇತ್ರ ಹೊಂಬುಜ

ವೈರದಿಂದ ಗೆಲ್ಲಲಾಗದನ್ನು ಮೈತ್ರಿಯಿಂದ ಗೆಲ್ಲಬಹುದು
ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು

ಶಾಂತಿನಾಗರರ ಶಾಂತಿ ಧರ್ಮ ಪಾಲಿಸೋಣ
ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು



ಹೊಂಬುಜ : ಜೈನಧರ್ಮ ಅನುಯಾಯಿಗಳಿಗೆ ದಶಲಕ್ಷಣ ಪರ್ವ ದಿನಗಳಂದು ಆತ್ಮ ಚಿಂತನೆ, ವ್ರತ ಉಪವಾಸ, ಶಾಸ್ತ್ರ ಸ್ವಾಧ್ಯಾಯದಲ್ಲಿ ತೊಡಗುತ್ತಾರೆ. ಈ ಪರ್ವದ ಆಚರಣೆಯ ಮುಖ್ಯ ದೈಯವೇ ಆತ್ಮವನ್ನು ಕಟ್ಟಿ ಸಂಗತಿ, ಆಲೋಚನೆ, ಕೆಲಸಗಳಿಂದ ದೂರ ನಿಲ್ಲುವುದಕ್ಕೆ ಪ್ರೇರೇಪಿಸುವುದಾಗಿದೆ. ಈ ಮೂಲಕ ಆತ್ಮ ಉಜ್ವಲಗೊಂಡು ಸಾಂಸಾರಿಕ ವಿಷಮತೆಯಿಂದ ಮುಕ್ತಿ ದೊರೆಯುತ್ತದೆ.
ದಶಲಕ್ಷಣ ಪರ್ವವು ಮುಗಿದ ಮರುದಿನ ಎಲ್ಲಾ ಜೀವಿಗಳಲ್ಲೂ ಮನವಚನ ಮತ್ತು ಕಾಯಗಳಿಂದ ಕ್ಷಮೆ ಕೇಳುವುದು ರೂಢಿ. ಕ್ಷಮೆಯನ್ನು ಕೇಳುವುದರಿಂದ ಯಾರು ಸಹ ಚಿಕ್ಕವರಾಗುವುದಿಲ್ಲ ಅಥವಾ ಕ್ಷಮೆ ಕೇಳುವುದರಿಂದ ದೊಡ್ಡತನಕ್ಕೆ ದಕ್ಕೆ ಬರುವುದಿಲ್ಲ. ಕ್ಷಮೆ ಮನುಷ್ಯನ ಸ್ವಭಾವ. ಕ್ರೋಧ (ಸಿಟ್ಟು) ವಿಕಾರ ಪರಿಣಾಮ, ಅದು ನಮ್ಮ ಸ್ವಭಾವವಲ್ಲ, ಎಂತಹ ಸ್ಥಿತಿಯೇ ಬರಲಿ ಆ ಸಮಯದಲ್ಲಿ ನಮ್ಮ ವಿವೇಕವನ್ನು ಬಳಸಬೇಕು. ಸಮಯೋಜಿತ ನಿರ್ಣಯ ತೆಗೆದುಕೊಳ್ಳಬೇಕು. ವಿನಾಕಾರಣ ಇನ್ನೊಬ್ಬರ ಮೇಲೆ ದ್ವೇಷ ಬೆಳೆಸೋದರಿಂದ ಪ್ರಯೋಜನವಿಲ್ಲ. ಅದರಿಂದ ನಮ್ಮ ಸಮಯ, ಮನಸ್ಸಿನ ಶಾಂತಿ ಭಂಗ ಆಗುತ್ತದೆ. ಕ್ಷಮಾ ವೀರಸ್ಯ ಭೂಷಣಂ-ವೈರದಿಂದ ಗೆಲ್ಲಲಾಗದನ್ನು ಮೈತ್ರಿಯಿಂದ ಗೆಲ್ಲಬಹುದು ಎಂದು ಪೂಜ್ಯ ಶ್ರೀಗಳು ಶ್ರೀಕ್ಷೇತ್ರ ಹೊಂಬುಜದಲ್ಲಿ ನಡೆದ ದಶಲಕ್ಷಣ ಪರ್ವದ ಕ್ಷಮಾವಳಿ ಕಾರ್ಯಕ್ರಮದಲ್ಲಿ ಆಶೀರ್ವಚನ ನೀಡಿದರು.

ಗಮನ ಸೆಳೆದ ಭವ್ಯ ಮೆರವಣಿಗೆ
ಘಟಪ್ರಭಾ : ಸಾವಿರಾರು ವರ್ಷಗಳ ಇತಿಹಾಸವಿರುವ ಜೈನ ಧರ್ಮದಲ್ಲಿ ಯಾವುದೇ ವಿವಾದಗಳಿಲ್ಲ. ನಾವು ಆಚಾರ್ಯ ಶಾಂತಿನಾಗರ ಮಹಾರಾಜರ ಶಾಂತಿ ತತ್ವವನ್ನು ಪಾಲಿಸೋಣ ಎಂದು ಹೊಂಬುಜದ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು ಹೇಳಿದರು.
ದಿನಾಂಕ 15-09-2015 ರಂದು ದಕ್ಷಿಣ ಭಾರತ ಜೈನ ಸಭೆ, ವೀರಶೈವ ದಳ ಹಾಗೂ ವಿವಿಧ ಸಂಘಟನೆಗಳ ಸಹಯೋಗದಲ್ಲಿ ಬೆಲ್ಲದಬಾಗೇವಾಡಿಯಲ್ಲಿ ಆಯೋಜಿಸಿದ್ದ 20 ನೇ ಶತಮಾನದ ಪ್ರಥಮಾಚಾರ್ಯ ಶಾಂತಿನಾಗರ ಮಹಾರಾಜರ 60ನೇ ಪುಣ್ಯತಿಥಿ ಮಹೋತ್ಸವದ ಸಾನಿಧ್ಯ ವಹಿಸಿ ಅವರು ಮಾತನಾಡಿದರು.
ಶಾಂತಿ ಸಾರುವುದೇ ಜೈನ ಧರ್ಮದ ಉದ್ದೇಶ. ಸಲ್ಲೇಖನದ ವಿರುದ್ಧ ರಾಜಸ್ಥಾನದ ಉಚ್ಚ ನ್ಯಾಯಾಲಯ ನೀಡಿದ ತೀರ್ಪು ಮರು ಪರಿಶೀಲನೆಗಾಗಿ ದೇಶದಲ್ಲಿ ಆಯೋಜಿಸಿದ್ದ ಪ್ರತಿಭಟನೆಯಲ್ಲಿ 50 2ನೇ ಪುಟಕ್ಕೆ

ಭಟ್ಟಾರಕದ್ವಯರ ಪ್ರಥಮ ಪುರಪ್ರವೇಶ

ಶ್ರೀಕ್ಷೇತ್ರದಲ್ಲಿ ದಶಲಕ್ಷಣ ಪರ್ವವನ್ನು ಅತ್ಯಂತ ಸಡಗರ ಸಂಭ್ರಮದಿಂದ ದಿನಾಂಕ 18-09-2015 ರಿಂದ 28-09-2015 ರವರೆಗೆ ಆಚರಿಸಲಾಯಿತು. ಈ ಕಾರ್ಯಕ್ರಮದಲ್ಲಿ ಹೊಂಬುಜದ ಪದ್ಮಾವತಿ ಮಹಿಳಾ ಸಮಾಜದವರು ಪಾಲ್ಗೊಂಡಿದ್ದರು. ಅನಂತನೋಂಪಿಯನ್ನು ದಿನಾಂಕ 26 ರಿಂದ 28 ರವರೆಗೆ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ಪಾವನ ಸಾನಿಧ್ಯ ಮತ್ತು ಮಾರ್ಗದರ್ಶನದಲ್ಲಿ ಆಚರಿಸಲಾಯಿತು. ಕೊನೆಯ ದಿನದಂದು ಪಲ್ಲಕ್ಕಿ ಉತ್ಸವವು ಊರಿನ ಪ್ರಮುಖ ಬೀದಿಗಳಲ್ಲಿ ಶ್ರೀ ಪದ್ಮಾವತಿ ಮಹಿಳಾ ಸಮಾಜದವರು ಹಾಗೂ ಶ್ರೀ ಕುಂದ ಕುಂದ ವಿದ್ಯಾಪೀಠದ ವಿದ್ಯಾರ್ಥಿಗಳು ಪಾಲ್ಗೊಳ್ಳುವಿಕೆಯ ಮೂಲಕ ವಿಜೃಂಭಣೆಯಿಂದ ನೆರವೇರಿಸಲಾಯಿತು.



ಶ್ರೀ ಪಟ್ಟಾಭಿಷೇಕ ವರ್ಧಂತ್ಯೋತ್ಸವ
ಹೊಂಬುಜ : ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಶ್ರೀ ಪಟ್ಟಾಭಿಷೇಕ 4ನೇ ವರ್ಧಂತ್ಯೋತ್ಸವವು ನವೆಂಬರ್ 17ರಂದು ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಮಹಾಸಂಸ್ಥಾನದಲ್ಲಿ ನೆರವೇರಲಿದೆ. ಶ್ರೀಪಾರ್ಶ್ವನಾಥ ಸ್ವಾಮಿ, ಜಗನ್ಮಾತೆ ಶ್ರೀ ಪದ್ಮಾವತಿ ದೇವಿ ಸನ್ನಿಧಿಯಲ್ಲಿ ಪೂರ್ವಾಹ್ನ ವಿಶೇಷ ಪೂಜೆ, ವಿಧಾನಗಳನ್ನು ಸಮರ್ಪಿಸಲಾಗುವುದು. ಬಳಿಕ 11.00 ಘಂಟೆಗೆ ಗುರುವಂದನಾ ಕಾರ್ಯಕ್ರಮವನ್ನು ಹಮ್ಮಿಕೊಳ್ಳಲಾಗಿದೆ.
ಸದ್ಧರ್ಮ ಭಕ್ತವೃಂದದವರು ಶ್ರೀ ಪಟ್ಟಾಭಿಷೇಕದ ವರ್ಧಂತ್ಯೋತ್ಸವ ಕಾರ್ಯಕ್ರಮದಲ್ಲಿ ಪಾಲ್ಗೊಳ್ಳುವಂತೆ ಆಡಳಿತಾಧಿಕಾರಿಗಳು ವಿನಂತಿಸಿದ್ದಾರೆ.

ಕಳಸ : ದಿನಾಂಕ 08-10-2015 ರಂದು ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ ಮತ್ತು ಸಿಂಹನಗದ್ದೆ ಬಸ್ಸಿಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಲಕ್ಷ್ಮೀಸೇನ ಭಟ್ಟಾರಕ ಮಹಾಸ್ವಾಮೀಜಿಯವರು ಪ್ರಥಮ ಬಾರಿಗೆ ಕಳಸಕ್ಕೆ ಪುರ ಪ್ರವೇಶವು ಕಳಸದ ಕೈಮರದಿಂದ ಸಕಲ ರಾಜ ವೈಭವದ ಮೆರವಣಿಗೆಯು ರಾಜಬೀದಿಯಲ್ಲಿ ನಡೆಯಿತು.
ಅಂದು ಅಪರಾಹ್ನ 2.00 ಗಂಟೆಗೆ ಶ್ರೀ ಮಹಾವೀರ ಭವನದಲ್ಲಿ ಧಾರ್ಮಿಕ ಸಭಾ ಕಾರ್ಯಕ್ರಮವು ನಡೆಯಿತು. ಕಾರ್ಯಕ್ರಮದಲ್ಲಿ ಕೆ.ಎ. ಶ್ರೇಣಿಕ್, ಬಿ.ಡಿ. ಧರ್ಮಪಾಲ್ ಜೈನ್, ಶ್ರೀಮತಿ ಮನೋರಾದಿನಿ ಧರಣೇಂದ್ರ, ಶ್ರೀಮತಿ ಪದ್ಮಲತಾ ಸುರೇಶ್ ಕುಮಾರ್ ಇನ್ನಿತರ ಗಣ್ಯರು ಭಾಗವಹಿಸಿದ್ದರು.

ಶಾಂತಿನಗರ ಶಾಂತಿ ಧರ್ಮ ಪಾಲಿಸೋಣ
1ನೇ ಪುಟದಿಂದ

ಲಕ್ಷಕ್ಕೂ ಹೆಚ್ಚು ಜೈನರು ಭಾಗವಹಿಸಿದ್ದರು ಯಾವುದೇ ಹಿಂಸೆಗೆ ಆಸ್ಪದ ನೀಡಲಿಲ್ಲ. ಇದು ಜೈನ ಧರ್ಮದ ಅಹಿಂಸಾ ತತ್ವವನ್ನು ಸಾರುವುದರೊಂದಿಗೆ ಅದನ್ನು ಪಾಲಿಸುತ್ತಾ ಬಂದಿದ್ದೇವೆ ಎಂದರು. ಆ ಶಾಂತಿನಗರರು 20ನೇ ಶತಮಾನದಲ್ಲಿ ಜೈನ ಧರ್ಮ ಪುನರುತ್ಥಾನವನ್ನು ಮಾಡಿ ಮತ್ತೊಮ್ಮೆ ವಿಶ್ವಧರ್ಮವನ್ನಾಗಿಸಿದರು. ಅವರು ಪಾಲಿಸಿದ ಧರ್ಮದಲ್ಲಿ ಯಾವುದೇ ವಿವಾದಗಳಿಲ್ಲ. ಅವರ ಮಾರ್ಗದಲ್ಲಿ ನಡೆಯುವುದು ಇಂದಿನ ಸಮಾಜದ ಕರ್ತವ್ಯವಾಗಿದೆ.

ಬೆಂಗಳೂರಿನ ಡಾ. ಪದ್ಮಿನಿ ನಾಗರಾಜ ಮಾತನಾಡಿ ಈಗಲೂ ಹೆಣ್ಣು ಭ್ರೂಣ ಹತ್ಯೆಯಾಗುತ್ತಿದೆ. ಮಹಿಳೆಯರು ಸಮಾಜದ ಮುಖ್ಯವಾಹಿನಿಗೆ ಬರಬೇಕಾಗಿದೆ ಎಂದು ಹೇಳಿದರು. ಶಾಸಕ ಉಮೇಶ ಕತ್ತಿ ಮಾತನಾಡಿ ಜೈನ ಧರ್ಮದ ಅಹಿಂಸೆ ತತ್ವದಿಂದಲೇ ದೇಶದಲ್ಲಿ ಶಾಂತಿ ನೆಲೆಸಿದೆ. ಅರಾಜಕತೆ, ದೌರ್ಜನ್ಯ, ಅತ್ಯಾಚಾರ ತಡೆಯಲು ಮನುಷ್ಯನಲ್ಲಿ ಶಾಂತಿ ಸಂದೇಶವಾಗಿ ಅಹಿಂಸೆಯ ಭಾವನೆ ಮೂಡಬೇಕೆಂದು ಹೇಳಿದರು.

ಕೊಲ್ಲಾಪುರದ ಸ್ವಸ್ತಿಶ್ರೀ ಲಕ್ಷ್ಮೀಸೇನ ಭಟ್ಟಾರಕ ಸ್ವಾಮೀಜಿ, ನಾಂದಣಿಯ ಸ್ವಸ್ತಿಶ್ರೀ ಜಿನಸೇನ ಭಟ್ಟಾರಕ ಸ್ವಾಮೀಜಿ, ಬೆಲ್ಲದ ಬಾಗೇವಾಡಿಯ ಶಿವಾನಂದ ಸ್ವಾಮೀಜಿ, ವೀರಕುಮಾರ ಪಾಟೀಲ, ರಮೇಶ ಕತ್ತಿ, ದಕ್ಷಿಣ ಭಾರತ ಜೈನಸಭಾ ಅಧ್ಯಕ್ಷ ರಾವಸಾಹೇಬ ಪಾಟೀಲ, ವೀರಸೇವಾದಳ ಮಧ್ಯವರ್ತಿ ಸಮಿತಿ ಅಧ್ಯಕ್ಷ ಅರವಿಂದ ಮಜಲೇಕರ ಮಾತನಾಡಿದರು. ರವಿ ಭಜಂತ್ರಿ, ಅಜಯ ಸಾರಾಪುರ, ಇಂದುಮತಿ ಸಾಲಿಮಠ ಅವರಿಂದ ನಗಹಬ್ಬ ನಡೆಯಿತು. ದಕ್ಷಿಣ ಭಾರತ ಜೈನ ಸಭೆ ಮುಖಂಡರು ಉಪಸ್ಥಿತರಿದ್ದರು.

ಕನ್ನಡ ಜೈನ ಪುರಾಣಗಳ ಪ್ರಕಟಣೆ

ಬೆಂಗಳೂರು : ಸುಮೇರು ಜೈನ್ ಫೌಂಡೇಶನ್, ಇದುವರೆಗೆ ಕನ್ನಡ ತೀರ್ಥಂಕರ ಪುರಾಣಗಳು, ಚರಿತೆಗಳು, ಪಿಎಚ್.ಡಿ ಮಹಾಪ್ರಬಂಧ ಮತ್ತಿತರ 14 ಜೈನಕೃತಿಗಳನ್ನು ಪ್ರಕಟಿಸಿದೆ. ಈಗ ಅಜಿತ ತೀರ್ಥಂಕರ ಪುರಾಣಗಳು (ಪುಷ್ಪದಂತ, ಧರ್ಮನಾಥ ಮತ್ತು ಮಲ್ಲಿನಾಥ ತೀರ್ಥಂಕರ) ಮತ್ತು ವರ್ಧಮಾನ ತೀರ್ಥಂಕರ ಪುರಾಣಗಳನ್ನು ಪ್ರಕಟಿಸುತ್ತಿದೆ. ಈ ಕೃತಿಗಳು ರನ್ನ, ಇಮ್ಮಡಿ ಗುಣವರ್ಮ, ಬಾಹುಬಲಿ ಪಂಡಿತ, ನಾಗಚಂದ್ರ ಮತ್ತು ಆಚಣ್ಣ ಕವಿಗಳ ಕಾವ್ಯಗಳ ಗದ್ಯ ಸಂಗ್ರಹಗಳಾಗಿವೆ.

ಪುಸ್ತಕ ಪ್ರಕಟಣೆಗೆ ಶ್ರಾವಕರು, ಸಾಹಿತ್ಯಾಭಿಮಾನಿಗಳು ಶಾಸ್ತ್ರದಾನ ಮಾಡಿ ಪುಸ್ತಕ ಪ್ರಕಟಣೆಗೆ ಸಹಾಯ ಮಾಡಬೇಕಾಗಿ ಕೋರುತ್ತೇವೆ. ಆಯಾ ತೀರ್ಥಂಕರರ ಹೆಸರಿನವರು ಅವರ ಪರವಾಗಿ ಅಥವಾ ಸ್ಮರಣೆಯಲ್ಲಿ ಇತರರು ದಾನ ನೀಡಬಹುದು. ದಾನ ನೀಡಬಯಸುವವರು ಡಾ. ಎಸ್.ವಿ. ಸುಜಾತ (ಅಧ್ಯಕ್ಷರು) ಮೋ:9901031109 ಅಥವಾ ಸಿ.ಜೆ. ಪರಿಣಿತ (ಖಜಾಂಚಿ) ಮೋ: 9880201970 ಇವರನ್ನು ಸಂಪರ್ಕಿಸಬಹುದು.

ಪ್ರತಿಭಾ ಪುರಸ್ಕಾರ ಮತ್ತು ವಿದ್ಯಾರ್ಥಿ ವೇತನ ವಿತರಣಾ ಸಮಾರಂಭ

ಬೆಳ್ಳಂಗಡಿ : ಶ್ರೀ ರತ್ನತ್ರಯ ಜೈನ ತೀರ್ಥ ಕ್ಷೇತ್ರದ ಕೆಲ್ಲಗುತ್ತ ಸಬರಬೈಲು ಕಿನ್ನಮ್ಮ ಯಾನೆ ಗುಣವತಿ ಅಮ್ಮ ಮೆಮೋರಿಯಲ್ ಟ್ರಸ್ಟ್ (ರಿ) ವತಿಯಿಂದ ರತ್ನತ್ರಯ ಜೈನ ತೀರ್ಥಕ್ಷೇತ್ರದಲ್ಲಿ ಸ್ವರ್ಗೀಯ ಕೆಲ್ಲಗುತ್ತ ಸಬರಬೈಲು ಕಿನ್ನಮ್ಮ ಯಾನೆ ಗುಣವತಿ ಅಮ್ಮನವರ 26ನೇ ಪುಣ್ಯತಿಥಿ ಹಾಗೂ ಅನಿರೀಕ್ಷಿತ ದ.ಕ. ಜಿಲ್ಲಾ ಜೈನ ಪ್ರತಿಭಾವಂತ ವಿದ್ಯಾರ್ಥಿಗಳಿಗೆ ಪ್ರತಿಭಾ ಪುರಸ್ಕಾರ ಮತ್ತು ವಿದ್ಯಾರ್ಥಿ ವೇತನ ವಿತರಣಾ ಸಮಾರಂಭವು ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ಪಾವನ ಸಾನಿಧ್ಯ ಮತ್ತು ಮಾರ್ಗದರ್ಶನದಲ್ಲಿ ದಿನಾಂಕ 21-09-2015 ನೇ ಸೋಮವಾರದಂದು ನಡೆಯಿತು.

ಅಂದು ಬೆಳಿಗ್ಗೆ 9.00 ಗಂಟೆಗೆ ಕ್ಷೇತ್ರದಲ್ಲಿ ಸ್ವರ್ಗೀಯ ಕೆಲ್ಲಗುತ್ತ ಸಬರಬೈಲು ಕಿನ್ನಮ್ಮ ಯಾನೆ ಗುಣವತಿ ಅಮ್ಮನವರ ವಾರ್ಷಿಕ ಸ್ಮರಣಾರ್ಥ ಭಗವಾನ್ ಶ್ರೀ ಶಾಂತಿನಾಥ ಸ್ವಾಮಿ ಸನ್ನಿಧಿಯಲ್ಲಿ 108 ಕಳಶಾಭಿಷೇಕ ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ, ಭಗವಾನ್ ಶ್ರೀ ಅನಂತನಾಥ ಸ್ವಾಮೀ, ಚಂದ್ರನಾಥ ಸ್ವಾಮಿ ಸನ್ನಿಧಿಯಲ್ಲಿ ನವಕಲಶಾಭಿಷೇಕ, ಮಹಾಮಾತೆ ಶ್ರೀ ಪದ್ಮಾವತಿ ಅಮ್ಮನವರಿಗೆ ಮಹಾಪೂಜೆ, ಶ್ರೀ ಬ್ರಹ್ಮದೇವರ ಪೂಜೆ ನೆರವೇರಿಸಲಾಯಿತು.

ನಂತರ 2-00 ರಿಂದ 3-00 ರವರೆಗೆ ರಸಪ್ರಶ್ನಾ ಸ್ಪರ್ಧಾ ಕಾರ್ಯಕ್ರಮ ಏರ್ಪಡಿಸಲಾಗಿತ್ತು. ತದನಂತರ ಟ್ರಸ್ಟ್ ಮತ್ತು ಇತರ ದಾನಿಗಳ ಸಹಕಾರದಿಂದ ಜೈನ ಪ್ರತಿಭಾವಂತ ವಿದ್ಯಾರ್ಥಿಗಳು “ಪ್ರತಿಭಾ ಪುರಸ್ಕಾರ” ಮತ್ತು 670 ಜನ ವಿದ್ಯಾರ್ಥಿ ವೇತನ ವಿತರಣೆಯನ್ನು ಮಾಡಲಾಯಿತು.

ಕಾರ್ಗಲ್ : ಐತಿಹಾಸಿಕ ಸನ್ಮತಿ ಸದನ ಲೋಕಾರ್ಪಣೆ

ಕಾರ್ಗಲ್ : ಭಾರಂಗಿ ಹೋಬಳಿಯ ಮರಿಬಿಡಿ ಸೀಮೆಗೆ ದಿನಾಂಕ 17-09-2015 ಕ್ಕೆ ಮೊದಲ ಬಾರಿಗೆ ಭೇಟಿ ನೀಡಿದ ಹೊಂಬುಜ ಜೈನ ಮಠದ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮೀಜಿಯವರು, ಸಿಂಹನಗದ್ದೆ ಬಸ್ತಿಮಠದ ಸ್ವಸ್ತಿಶ್ರೀ ಲಕ್ಷ್ಮೀಸೇನಾ ಭಟ್ಟಾರಕ ಮಹಾಸ್ವಾಮೀಜಿ ಅವರನ್ನು ಮತ್ತು ಸಿರಸಿ ಸ್ವಾಮಿ ಜೈನ ಮಠದ ಸ್ವಸ್ತಿಶ್ರೀ ಭಟ್ಟಾಕಲಂಕ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮೀಜಿಯವರನ್ನು ಭಕ್ತರು ಭವ್ಯ ಮೆರವಣಿಗೆಯ ಪುರ ಪ್ರವೇಶ ಸ್ವಾಗತ ಕೋರಿದರು.

ಬಿದರೂರು ಬಸದಿಯ ಆವರಣದಲ್ಲಿ ನೂರಾರು ಶ್ರಾವಕಿಯರು ಪೂರ್ಣಕುಂಭ ಸ್ವಾಗತದೊಂದಿಗೆ ಪುರಪ್ರವೇಶ ಮಾಡಿದ ಶ್ರೀಗಳಿಗೆ ಸ್ವಾಗತಿಸಿದರು. ಹೊಂಬುಜ ಜೈನ ಮಠದ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು ಪುರಾತನ ಬಿದರೂರು ಬಸದಿಯ ಆವರಣದಲ್ಲಿ ನಿರ್ಮಿಸಿರುವ ಐತಿಹಾಸಿಕ ಸನ್ಮತಿ ಸದನ ಲೋಕಾರ್ಪಣೆ ಮಾಡಿದರು. ಜೀವಂಧರ ಕುಮಾರ್, ಬಸದಿಯ ಅಧ್ಯಕ್ಷ ಬಿಬಿಶಾ ಪ್ರೇಮ್ ಕುಮಾರ್ ಜೈನ್, ಸಮಾಜದ ಹಿರಿಯರಾದ ಬಿ.ಪಿ. ಸಿದ್ದಾರ್ಥ ಇಂದ್ರ, ಧನಪಾಲ್ ಜೈನ್, ವೀರರಾಜಯ್ಯ ಜೈನ್ ವಡನಬೈಲು, ಮುನಿರಾಜ ಜೈನ್ ಹಳ್ಳಿಬೈಲು, ಲೋಕರಾಜ ಜೈನ್ ಮರಿಬಿಡಿ, ಯಶೋಧರ ಇಂದ್ರ ಸಾಗರ್, ರಾಜಕುಮಾರ್ ಜೈನ್ ಸಾಗರ ಉಪಸ್ಥಿತರಿದ್ದರು

ಧಾರ್ಮಿಕ ಚಿಂತನ ಗೋಷ್ಠಿ

ಗದಗ : ಜೀವನದಲ್ಲಿ ಏನನ್ನಾದರೂ ಸಾಧಿಸಬೇಕಾದರೆ ದೃಢ ಸಂಕಲ್ಪ ಬೇಕು. ಗುರಿ ತಲುಪಬಲ್ಲೆ ಎಂಬ ಆತ್ಮ ವಿಶ್ವಾಸ, ಇಚ್ಛಾಶಕ್ತಿ ಬೇಕು. ಸತತ ಪ್ರಯತ್ನದೊಂದಿಗೆ ಮುನ್ನಡೆದರೆ ಗುರಿ ಸಾಧಿಸಲು ಸಾಧ್ಯ ಎಂದು ಪ್ರಜಾಪಿತ ಬ್ರಹ್ಮಕುಮಾರಿ ಈಶ್ವರಿ ವಿಶ್ವವಿದ್ಯಾಲಯ ಗದಗ ಶಾಖೆಯ ಬಿ.ಕೆ. ಉಮ್ಮಕ್ಕ ಅಭಿಪ್ರಾಯ ಪಟ್ಟರು.

ಅವರು ಗದಗ ಜಿಲ್ಲಾ ದಿಗಂಬರ ಜೈನ ಸಂಘವು ಇಲ್ಲಿನ ಶಿಡ್ಲಿಂಗ ನಗರದ ಎ.ಎಸ್. ಹೊಸಮನಿ ಅವರ ನಿವಾಸದಲ್ಲಿ ಏರ್ಪಡಿಸಿದ್ದ 39 ನೇ ಧಾರ್ಮಿಕ ಚಿಂತನಾ ಗೋಷ್ಠಿ ಕಾರ್ಯಕ್ರಮದಲ್ಲಿ ವಿಶೇಷ ಉಪನ್ಯಾಸ ನೀಡಿದರು.

ಮನೆಮನೆಯಲ್ಲಿ ಪಾಲಕ ಪೋಷಕರು ತಮ್ಮ ಮಕ್ಕಳಿಗೆ ಒಳ್ಳೆಯ ಸಂಸ್ಕಾರ, ಸಂಸ್ಕೃತಿಯನ್ನು ರೂಢಿಸಬೇಕು. ಉತ್ತಮ ಶಿಕ್ಷಣ ನೀಡಬೇಕು ಅಂದಾಗ ಮಾತ್ರ ಅವರು ಸತ್ಪ್ರಜೆಗಳಾಗಿ ಬಾಳಲು ಸಾಧ್ಯವಿದೆ. ಇದರಿಂದಾಗಿ ಕುಟುಂಬ ಮತ್ತು ಸಮಾಜ ಉತ್ತಮಗೊಳ್ಳಲು ಸಹಕಾರಿ ಎಂದರು.

ಶ್ರೀಮತಿ ಭಾರತಿ ಪಾಟೀಲರು ಭಕ್ತಾಮರ ಸ್ತೋತ್ರ ಕುರಿತು ಉಪನ್ಯಾಸ ನೀಡಿದರು. ಅಧ್ಯಕ್ಷತೆ ವಹಿಸಿದ್ದ ವೈ.ಪಿ. ಸಿದ್ದಣ್ಣವರ ಸಂದರ್ಬೋಚಿತವಾಗಿ ಮಾತನಾಡಿದರು. ಮಹಾವೀರ ಹಾವೇರಿ ಅತಿಥಿಗಳಾಗಿ ಆಗಮಿಸಿದ್ದರು.

ಶ್ರೀಮತಿ ನಿರ್ಮಲಾ ಹಾವೇರಿ ಪ್ರಾರ್ಥಿಸಿದರು. ಸಂಘದ ಕಾರ್ಯದರ್ಶಿ ಪ್ರಕಾಶ ಮುತ್ತಿನ ಸ್ವಾಗತಿಸಿ ಕಾರ್ಯಕ್ರಮ ನಿರೂಪಿಸಿದರು. ಇತ್ತೀಚೆಗೆ ನಿಧನರಾದ ಶಿಕ್ಷಕ ಪಿ.ಎನ್. ಅಲ್ಲಯ್ಯನವರ ನಿಧನಕ್ಕೆ ಮೌನ ಆಚರಿಸಿ ಶ್ರದ್ಧಾಂಜಲಿ ಸಲ್ಲಿಸಲಾಯಿತು. ಶ್ರೀಮತಿ ವಸಂತಮಾಲಾ ದೇಸಾಯಿ ವಂದಿಸಿದರು.

ಕಾರ್ಯಕ್ರಮದಲ್ಲಿ ಶೀಘಲ್ ದೇಸಾಯಿ, ಶೋಭಕ್ಕ ಇಂಚಲ ಸುಮನ್ ಮುತ್ತಿನ, ಪದ್ಮಾವತಿ ತುಕೋಳ, ಶಿಲ್ಪಾ ಹೊಸಮನಿ, ಪದ್ಮಾವತಿ ಕುಲಕರ್ಣಿ, ಜ್ವಾಲಾಮಾಲಿನಿ ಸದರಣ್ಣನವರ, ಸಂಗೀತಾ ಹಾವೇರಿ, ರತ್ನಮ್ಮ ಪಾಟೀಲ, ಸುಮಿತ್ರ ದೇಸಾಯಿ ಮುಂತಾದವರು ಪಾಲ್ಗೊಂಡಿದ್ದರು.

ಬೃಹತ್ ಶ್ರೀ ಜನಸಹಸ್ರನಾಮ ವಿಧಾನ

ಬೆಳ್ಳಂಗಡಿ : ಇಲ್ಲಿನ ರತ್ನತ್ರಯ ಜೈನ ತೀರ್ಥಕ್ಷೇತ್ರದಲ್ಲಿ ದಿನಾಂಕ 09-10-2015 ರಿಂದ 11-10-2015 ರವರೆಗೆ ಶ್ರೀ ಜಿನ ಸಹಸ್ರನಾಮ ವಿಧಾನವು ಜರುಗಿತು. ದಿನಾಂಕ 09-10-2015ರಂದು ಜಿನಬಸದಿಯಲ್ಲಿ ಪಂಚಾಮೃತ ಅಭಿಷೇಕ ಜಿನಸಹಸ್ರನಾಮ ವಿಧಾನ, ದಿನಾಂಕ 10-10-2015 ರಂದು ಜಿನಸಹಸ್ರನಾಮ ವಿಧಾನ, ಸಾಮೂಹಿಕ ಜಪ, 11-10-2015 ರಂದು ಬೆಳಿಗ್ಗೆ ಪಂಚಾಮೃತ ಅಭಿಷೇಕ, ಜಿನಸಹಸ್ರನಾಮ ವಿಧಾನ, ನಂತರ 2040 ಮಂತ್ರ ಪುಷ್ಪದೊಂದಿಗೆ ಸಿದ್ಧಚಕ್ರವಿಧಾನದ ಜಪ ಹಾಗೂ ಸಾಯಂಕಾಲ 1008 ದೀಪಾರಾಧನೆ ಇನ್ನಿತರ ಪೂಜಾ ವಿಧಾನಗಳು ಜರುಗಿದವು.

ಅಜಲ ಕರ್ನಾಟಕ ಜೈನ ಮಹಿಳಾ ಸಮಾವೇಶ

ಬೆಂಗಳೂರು : ಪರಮಪೂಜ್ಯ 108 ಆಚಾರ್ಯ ಶ್ರೀ ಬಾಹುಬಲಿ ಮಹಾರಾಜರ ಶಿಷ್ಯರಾದ ಪರಮಪೂಜ್ಯ 108 ಬಾಲಾಚಾರ್ಯ ಶ್ರೀ ಸಿದ್ಧಸೇನ ಮಹಾರಾಜರು ಹಾಗೂ ಪರಮಪೂಜ್ಯ 108 ಆಚಾರ್ಯ ಶ್ರೀ ಸನ್ಮತಿ ಸಾಗರ ಮಹಾರಾಜರ ಶಿಷ್ಯರಾದ ಪರಮಪೂಜ್ಯ 108 ಮುನಿಶ್ರೀ ವೀರಸಾಗರ ಮಹಾರಾಜರ ಪಾವನ ಸಾನಿಧ್ಯದಲ್ಲಿ ಅಖಿಲ ಕರ್ನಾಟಕ ಜೈನ ಮಹಿಳಾ ಸಮಾವೇಶವು ದಿನಾಂಕ 25-10-2015 ರಂದು ಮಧ್ಯಾಹ್ನ 02 ಘಂಟೆಗೆ ಶ್ರೀ ಶಾಂತಿನಗರ ಸಭಾಮಂಟಪ, ಪಟಾಲಮ್ಮ ದೇವಸ್ಥಾನದ ಆವರಣದಲ್ಲಿ ಶ್ರೀ ಚಕ್ರೇಶ್ವರಿ ಮಹಿಳಾ ಸಮಾಜದ ಪಕ್ಕ, ಜಯನಗರ, ಬೆಂಗಳೂರಿನಲ್ಲಿ ಶ್ರೀಮತಿ ಹೇಮಾವತಿ ಹೆಗ್ಗಡೆಯವರು ಶ್ರೀಕ್ಷೇತ್ರ ಧರ್ಮಸ್ಥಳ ಇವರ ಅಧ್ಯಕ್ಷತೆಯಲ್ಲಿ ನಡೆಯಲಿದೆ.

ತ್ಯಾಗಿ ಸೇವ ಸಮಿತಿ ಅಸ್ಥಿತ್ವಕ್ಕೆ

ದಾವಣಗೆರೆ : 2015ರ ಅನಂತನೋಂಪಿ ಪೂಜಾ ಕಾರ್ಯಕ್ರಮದಲ್ಲಿ ಆದಿನಾಥ ಜಿನಮಂದಿರದಲ್ಲಿ ಪರಮಪೂಜ್ಯ ಸ್ವಸ್ತಿಶ್ರೀ ಭಟ್ಟಾಕಲಂಕ ಭಟ್ಟಾರಕ ಮಹಾಸ್ವಾಮೀಗಳು ಸೋಂದ ಇವರ ಉಪಸ್ಥಿತಿಯಲ್ಲಿ ನೂತನವಾಗಿ “ದಾವಣಗೆರೆಯಲ್ಲಿ ಆಚಾರ್ಯ ಶ್ರೀ ಶಾಂತಿನಗರ ತ್ಯಾಗಿ ಸೇವಾ ಸಮಿತಿಯನ್ನು ಸಮಸ್ತ ದಿಗಂಬರ ಜೈನ ಸಮಾಜ ಹಾಗೂ ಶ್ರೀ ಮಹಾವೀರ ಸಂಘ (ರಿ.) ವತಿಯಿಂದ ಪ್ರಾರಂಭಿಸಲಾಯಿತು.

ಇದಕ್ಕಾಗಿ 5 ಲಕ್ಷಗಳ ಧುವನಿಧಿಯ ಮೊತ್ತವು ಸ್ಥಳದಲ್ಲಿಯೇ ವಾಗ್ದಾನವಾಗಿದ್ದು, ಸುಮಾರು 15-20 ಲಕ್ಷ ರೂ.ಗಳ ಸಂಗ್ರಹ ಗುರಿ ಹೊಂದಿದೆ. ದೇಣಿಗೆ ಕೊಡುವವರು ಸಂಪರ್ಕಿಸಬೇಕಾದ ದೂರವಾಣಿ ಸಂಖ್ಯೆ : ಅಶೋಕ್ ಬೇತೂರು-9844050025, ವೀರೇಂದ್ರ ಹೊಳಲು : 9242235646, ಧನ್ಯಕುಮಾರ್ : 9448567666

ಜಿನ-ದಿನ ಜೋಡು ಣ ಕರೇದಿ ದುಗುಚ್ಚುಂ ಚೇದಾ ಸವ್ವೇಸಿಮೇವ ಧಮ್ಘಾಣಂ
 ಸೋ ಖಿಲು ಣಿವ್ವಿದಿಗಿಚ್ಚೋ ಸಮ್ಘಾದಿಟ್ಟಿ ಮುಣೇದವ್ವೋ||

ಅರ್ಥ : ಯಾರು ತನ್ನ ಕರ್ತವ್ಯದ ಕಡೆಗೆ ಫೃಣಾ (ತಾತ್ಪಾರ) ಮಾಡುವುದಿಲ್ಲವೋ ಆತ ನಿಶ್ಚಿತವಾಗಿ ಸಮ್ಯಗ್ ಸ್ವಿಯಾಗುತ್ತಾನೆ. (ಸಂಗ್ರಹ)

ಬರಲರುವ ಪರ್ವದಿನಗಳು

ಮನ್ಮಥನಾಮ ಸಂವತ್ಸರದ ಅಶ್ವಿನಿ ಮಾಸ ಕೃಷ್ಣಪಕ್ಷ ಪಷ್ಠಿಯಿಂದ
 ಕಾರ್ತಿಕ ಮಾಸ ಕೃಷ್ಣಪಕ್ಷ ಪಂಚಮಿಯವರೆಗೆ

- ಅ. 17 ಶನಿ-ಚತುರ್ಥಿ-ಅನುರಾಧ
- ಅ. 19 ಸೋಮ-ಷಷ್ಠಿ-ಮೂಲ, ಸರಸ್ವತಿ ಪೂಜೆ
- ಅ. 20 ಮಂಗಳ-ಸಪ್ತಮಿ-ಪೂ.ಷಾ, ಜೀವದಯಾಷ್ಟಮಿ
- ಅ. 21 ಬುಧ-ಅಷ್ಟಮಿ-ಉ.ಷಾ., ಆಯುಧಪೂಜೆ
- ಅ. 22 ಗುರು-ನವಮಿ-ಶ್ರವಣ,
 ಹೊಂಬುಜ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಮಹಾಸ್ವಾಮೀಜಿಯವರ
 ಸಿಂಹಾಸನರೋಹಣ, ಶ್ರೀಗಳವರ ಪಾದಪೂಜೆ
- ಅ. 23 ಶುಕ್ರ-ದಶಮಿ-ಧನಿಷ್ಠಾ
- ಅ. 25 ಭಾನು-ತ್ರಯೋದಶಿ-ಪೂ.ಭಾ.-ಉ.ಭಾ.
- ಅ. 26 ಸೋಮ-ಚತುರ್ದಶಿ-ರೇವತಿ
- ಅ. 27 ಮಂಗಳ-ಹುಣ್ಣಿಮೆ-ಅಶ್ವಿನಿ ಗಣನಿ ಆರ್ಯಿಕಾ 105 ಜ್ಞಾನಮತಿ
 ಮಾತಾಜಿಯವರ ಜನ್ಮದಿನ-ಹಸ್ತಿನಾಪುರ
- ಅ. 28 ಬುಧ-ಪ್ರತಿಫದ-ಭರಣಿ
- ಅ. 29 ಗುರು-ಬಿದಿಗೆ-ಕೃತ್ತಿಕಾ, ಭ|| ನಮಿನಾಥರ ಗರ್ಭಕಲ್ಯಾಣ
- ಅ. 30 ಶುಕ್ರ-ತದಿಗೆ-ರೋಹಿಣಿ
- ಅ. 31 ಶನಿ-ಚತುರ್ಥಿ-ಪಂಚಮಿ-ಮೃಗಶಿರಾ
- ನ. 01 ಭಾನು-ಷಷ್ಠಿ-ಆರಿದ್ರಾ-ಕನ್ನಡ ರಾಜ್ಯೋತ್ಸವ
- ನ. 04 ಬುಧ-ಅಷ್ಟಮಿ-ಆಶ್ಲೇಷಾ
- ನ. 09 ಸೋಮ-ತ್ರಯೋದಶಿ-ಹಸ್ತಾ-ಬ್ರಹ್ಮದೇವರ ಹಬ್ಬ ಧನ ತ್ರಯೋದಶಿ
- ನ. 10 ಮಂಗಳ-ಚತುರ್ದಶಿ-ಚಿತ್ತ-ನರಕಚತುರ್ದಶಿ
- ನ. 11 ಬುಧ-ಅಮವಾಸೆ-ಸ್ವಾತಿ
 ಭ|| ಮಹಾವೀರ ಮೋಕ್ಷಕಲ್ಯಾಣ ಪೂಜೆ, ದೀಪಾವಳಿ ಅಮವಾಸೆ.

ಕಾರ್ತಿಕ ಮಾಸ

- ನ. 12 ಗುರು-ಪ್ರತಿಫದ-ವಿಶಾಖ-ಬಲಿಪಾಡ್ಯ,
 2542ನೇ ಮಹಾವೀರ ಶಕೆ ಪ್ರಾರಂಭ, ರಾಜಯೋಗ, ಗೃಹಪ್ರವೇಶಕ್ಕೆ ಉತ್ತಮ ದಿನ
- ನ. 13 ಶುಕ್ರ-ಬಿದಿಗೆ-ಅನುರಾಧ-ಭ|| ಪುಷ್ಪದಂತರ ಕೇವಲಜ್ಞಾನಕಲ್ಯಾಣ
- ನ. 14 ಶನಿ-ತದಿಗೆ-ಜ್ಯೇಷ್ಠಾ-ಮಕ್ಕಳ ದಿನಾಚರಣೆ
- ನ. 15 ಭಾನು-ಚತುರ್ಥಿ-ಮೂಲ
- ನ. 17 ಮಂಗಳ-ಷಷ್ಠಿ-ಉ.ಷಾ. ಹೊಂಬುಜ ಶ್ರೀ ಕ್ಷೇತ್ರದ ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ
 ಭಟ್ಟಾರಕ ಮಹಾಸ್ವಾಮೀಜಿಯವರ ವಾರ್ಷಿಕ ಪಟ್ಟಾಭಿಷೇಕದ ದಿವಸ.

ಬೆಳ್ಳಿಯ (ರಜತ) ಅನಂತನಾಥ ಸ್ವಾಮಿಯ ಮೂರ್ತಿ ಕೊಡುಗೆ

ದಾವಣಗೆರೆ : ಇಲ್ಲಿಯ ಶ್ರೀ 1008 ಆದಿನಾಥ ಜಿನಮಂದಿರಕ್ಕೆ 2015ರ ಅನಂತನೋಂಪಿ ಪೂಜಾ ವಿಧಿ-ವಿಧಾನ ಕಾರ್ಯಕ್ಕೆ ಪರಮಪೂಜ್ಯ ಭಟ್ಟಾರಕ ಭಟ್ಟಾಕಲಂಕ ಮಹಾಸ್ವಾಮೀಜಿ, ಸೋಂದೆ ಇವರ ಉಪಸ್ಥಿತಿಯಲ್ಲಿ ದಾವಣಗೆರೆಯ ದಾನಿಗಳಾದ ಶ್ರೀ ಎಸ್.ಜಿ. ಪಾರ್ಶ್ವನಾಥ್ ಮತ್ತು ಶ್ರೀಮತಿ ಅನಿತಾ ಪಾರ್ಶ್ವನಾಥ್ ಹಾಗೂ ಕುಟುಂಬ ವರ್ಗದವರು ಬೆಳ್ಳಿ (ರಜತ) ಯ 15 ಇಂಚಿನ 13 ತೀರ್ಥಂಕರರಿರುವ ಪ್ರಭಾವಳಿ ಸಹಿತ ಅನಂತನಾಥ ಸ್ವಾಮಿಯ ಮೂರ್ತಿಯನ್ನು ಕೊಡುಗೆಯಾಗಿ ನೀಡಿರುತ್ತಾರೆ. ಮೂರ್ತಿ ಸುಮಾರು ಆರೂವರೆ ಕೆ.ಜಿ. ಬೆಳ್ಳಿಯಿಂದ ತಯಾರಾಗಿರುತ್ತದೆ ಹಾಗೂ ಇದರ ವೆಚ್ಚ ಸುಮಾರು 3 ಲಕ್ಷರೂಗಳು ಆಗಿರುತ್ತದೆ.

ಸಿ.ಸಿ. ಟಿ.ವಿ. ವ್ಯವಸ್ಥೆ ಅಳವಡಿಕೆ : ದಾವಣಗೆರೆಯ ಶ್ರೀ 1008 ಆದಿನಾಥ ಜಿನಮಂದಿರಕ್ಕೆ ಸಿ.ಸಿ. ಟಿ.ವಿ. ವ್ಯವಸ್ಥೆ ಅಳವಡಿಸಿಕೊಡಲು ಪ್ರಖ್ಯಾತ ದಾನಿಗಳಾದ ಗಂಗಾವತಿಯ ವರ್ತಕರಾದ ಶ್ರೀ ಎಸ್.ಜಿ. ಬಾಹುಬಲಿ (ಬಾಬಣ್ಣ) ಮತ್ತು ಕುಟುಂಬ ವರ್ಗದವರು ಅನಂತ ನೋಂಪಿಯ ಕಾರ್ಯಕ್ರಮದಲ್ಲಿ ವಾಗ್ದಾನ ಮಾಡಿರುತ್ತಾರೆ. ಇವರಿಗೆ ಶ್ರೀ ಮಹಾವೀರ ಸಂಘ (ರಿ.) ದ ವತಿಯಿಂದ ಧನ್ಯವಾದಗಳನ್ನು ಸಲ್ಲಿಸಿರುತ್ತಾರೆ.



ದಾನ ನೀಡಿದವರ ವಿವರ

ಶ್ರೀಕುಂದ ಕುಂದಾ ವಿದ್ಯಾಪೀಠಕ್ಕೆ ದಾನ ನೀಡಿದವರ ಶುಭನಾಮಾವಳಿಗಳು

1. ಸಾನಿಕ ಸಾನಿಧ್ಯ, ಬೆಳ್ಳೂರು,	5,010=00
2. ಚಂದ್ರಪ್ಪ ಎನ್. ಜೈನ್, ಬ್ಯಾಡಗಿ	5,000=00
3. ಎ.ವಿ. ಧರಣೇಂದ್ರಯ್ಯ, ಶ್ರವಣಬೆಳಗೊಳ	5,000=00

ಗುರುದೇವ ಪತ್ರಿಕೆಯ ಅಜೀವ ಸದಸ್ಯರ ಶುಭನಾಮಾವಳಿಗಳು

1. ಶ್ರೀ ಸುಮತಿನಾಥ ವಿಜಯ ಪಾಟೀಲ್, ಶೇಡಬಾಳ್,	1,000=00
2. ಭರತೇಶ್ ಕುಮಾರ್ ಉಮಜಿ, ಶಮನೇವಾಡಿ,	1,000=00
3. ದೀಪಕ್ ಪಿ. ಯಲಗಿ, ಬೆಂಗಳೂರು,	1,000=00
4. ಸುಹಾಸ್ ಎಸ್. ಜೈನ್ S/o ಸುಕುಮಾರ್ ಪಿ. ಜೈನ್, ಬೆಂಗಳೂರು	1,000=00
5. ಮೋಹನ್ ಕಿಶೋರ್ ಡಿ. ಬೆಂಗಳೂರು	1,000=00
6. ಅಭಿಷೇಕ್ ಡಿ. S/o ಧರಣೇಂದ್ರ ಕುಮಾರ್, ಬೆಂಗಳೂರು	1,000=00
7. ಪ್ರಶಾಂತ್ ಕುಮಾರ್ ವೈ.ಬಿ. ಬೆಂಗಳೂರು	1,000=00
8. ಜಿ.ಎ. ಸರಸ್ವತಮ್ಮ C/o ಎಂ.ಚೇತನ್ ಕುಮಾರ್ ಜೈನ್, ಬೆಂಗಳೂರು	1,000=00

ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ದಾನ ನೀಡಿದವರಿಗೆ ಶುಭಾಶೀರ್ವಾದ ಮಾಡಿರುತ್ತಾರೆ

ದಶಲಕ್ಷಣ ಪರ್ವಾಚರಣೆಯ ಸಮಾರೋಹ ಸಮಾರಂಭ ಸರಕಾರದ ಸೌಲಭ್ಯ ಸದುಪಯೋಗಕ್ಕೆ ಕರೆ



ಗದಗ : ದಿಗಂಬರ ಜೈನ ಸಮುದಾಯದವರ ಶ್ರೇಯೋಭಿವೃದ್ಧಿಗೆ ಸರಕಾರ ಹಲವಾರು ಯೋಜನೆಗಳನ್ನು ರೂಪಿಸಿದ್ದು ಅವುಗಳನ್ನು ಸದುಪಯೋಗ ಮಾಡಿಕೊಳ್ಳಬೇಕೆಂದು ಅಲ್ಪ ಸಂಖ್ಯಾತರ ಕಲ್ಯಾಣ ಇಲಾಖೆಯ ಜಿಲ್ಲಾ ಅಧಿಕಾರಿಗಳಾದ ಶ್ರೀ ರವಿ ಎಲ್. ಗುಂಜೀಕರ ಹೇಳಿದರು. ಅವರು ದಿನಾಂಕ 28-09-2015 ರಂದು ಸೋಮವಾರ ಇಲ್ಲಿನ ಕರ್ನಾಟಕ ರಾಜ್ಯ ಗದಗ ಜಿಲ್ಲಾ ನಿವೃತ್ತ ನೌಕರರ ಸಂಘದ ಸಭಾಂಗಣದಲ್ಲಿ ಗದಗ ಜಿಲ್ಲಾ ದಿಗಂಬರ ಜೈನ ಸಂಘವು ಏರ್ಪಡಿಸಿದ್ದ ದಶಲಕ್ಷಣ ಪರ್ವಾಚರಣೆಯ ಸಮಾರೋಹ ಸಮಾರಂಭದಲ್ಲಿ ಉದ್ಘಾಟಕರಾಗಿ ಆಗಮಿಸಿ ಮಾತನಾಡಿದರು.

ಅಲ್ಪಸಂಖ್ಯಾತ ಸಮಾಜ ಬಾಂಧವರಿಗೆ, ವಿದ್ಯಾವಂತ ನಿರುದ್ಯೋಗಿಗಳಿಗೆ ಹಾಗೂ ವಿದ್ಯಾರ್ಥಿಗಳಿಗೆ ಹಲವಾರು ಯೋಜನೆಗಳನ್ನು ಅನುಷ್ಠಾನಗೊಳಿಸಿದ್ದು ಅವುಗಳನ್ನು ಸರಿಯಾಗಿ ಸದ್ಭಕ್ತಿ ಮಾಡಿಕೊಳ್ಳಬೇಕೆಂದು ಹೇಳಿ ಇಲಾಖೆಯಿಂದ ಲಭ್ಯವಿರುವ ಹಲವಾರು ಯೋಜನೆಗಳನ್ನು ವಿವರಿಸಿದರು. ಪ್ರಾರಂಭದಲ್ಲಿ ಉಮೋಕಾರ ಮಂತ್ರದೊಂದಿಗೆ ಸಮಾರಂಭ ಆರಂಭಗೊಂಡಿತ್ತು. ಶ್ರೀಮತಿ ಸುಮನ್ ಮುತ್ತಿನ ಸ್ವಾಗತಿಸಿದರು. ಶ್ರೀ ಪಿ.ಎ. ಕುಲಕರ್ಣಿರವರು ಅತಿಥಿಗಳ ಪರಿಚಯ ಮಾಡಿದರು. ಸಂಘದ ಕಾರ್ಯದರ್ಶಿ ಶ್ರೀ ಪ್ರಕಾಶ ಮುತ್ತಿನ ಕಾರ್ಯಕ್ರಮ ನಿರೂಪಿಸಿದರು. ಕೊನೆಗೆ ನಾಗರಾಜ ತುಕೋಳ ವಂದಿಸಿದರು.

ಅಲಂಕಾರ ಸ್ಪರ್ಧೆ



ಹುಬ್ಬಳ್ಳಿ : ಶ್ರಾವಣ ಮಾಸದ ಕೊನೆಯ ಶುಕ್ರವಾರದಂದು (ಅಂದರೆ ಸೆಪ್ಟೆಂಬರ್ 11 ರಂದು) ಹಳೇ ಹುಬ್ಬಳ್ಳಿಯ ಪದ್ಮಾವತಿ ಮಹಿಳಾ ಮಂಡಲದಿಂದ ಇಲ್ಲಿನ ಪಾರ್ಶ್ವನಾಥ ದಿಗಂಬರ ಜೈನ ಮಂದಿರದಲ್ಲಿ ಆರತಿ ತಟ್ಟೆ ಅಲಂಕಾರ ಸ್ಪರ್ಧೆಯನ್ನು ಏರ್ಪಡಿಸಲಾಗಿತ್ತು. ಸುಮಾರು 15 ಕ್ಕೂ ಹೆಚ್ಚು ಸುಂದರವಾದ ಆರತಿ ತಟ್ಟೆಗಳು ಸ್ಪರ್ಧೆಯಲ್ಲಿದ್ದವು. ಈ ಸ್ಪರ್ಧೆಯ ನಿರ್ಣಾಯಕರಾಗಿ ಸಂಪನ್ಮೂಲ ಮಹಿಳೆಯಾದ ಜಯಶ್ರೀ ಸೊರಟೂರ ಆಗಮಿಸಿದರು. ಈ ಸ್ಪರ್ಧೆಯಲ್ಲಿ ಕುಸುಮಾ ಹೂಲಿ ಪ್ರಥಮ ಬಹುಮಾನ ಪಡೆದುಕೊಂಡರು. ಭಾಗ್ಯಶ್ರೀ ಕಾಶೀನ ದ್ವೀತಿಯ ಬಹುಮಾನ ಪಡೆದರೆ, ಜಯಶ್ರೀ ಯರೇಸೀಮೆ ತೃತೀಯ ಬಹುಮಾನ ಪಡೆದರು. ಉಳಿದವರಿಗೆ ಸಮಾಧಾನಕರ ಬಹುಮಾನ ನೀಡಲಾಯಿತು. ನಂತರ ಭಾಗವಹಿಸಿದ ಎಲ್ಲರಿಗೂ ಬಹುಮಾನ ವಿತರಣೆ ಮಾಡಲಾಯಿತು.

ಈ ಕಾರ್ಯಕ್ರಮದಲ್ಲಿ ಪದಾಧಿಕಾರಿಗಳಾದ ಸುಧಾ ಶಿರಗುಪ್ಪಿ, ಭಾರತಿ ರಾಜಮಾನೆ, ಪದ್ಮಾವತಿ ತಾಳಿಕೋಟಿ, ಲತಾ ಸೂಜಿ ಸೇರಿದಂತೆ ಸುಮಾರು 50 ಕ್ಕೂ ಹೆಚ್ಚು ಮಹಿಳೆಯರು ಈ ವೇಳೆ ಹಾಜರಿದ್ದರು.

ಮೈಸೂರಿನಲ್ಲಿ ಜೈನ ವಿವಾಹ ವೇದಿಕೆಯ 16ನೇ ವಾರ್ಷಿಕೋತ್ಸವ ಸಮಾರಂಭ



ಮೈಸೂರು : ದಿನಾಂಕ 20-09-2015 ರಂದು ಮೈಸೂರಿನಲ್ಲಿ ಜೈನ ವಿವಾಹ ವೇದಿಕೆಯ 16ನೇ ಸಂಭ್ರಮದ ವಾರ್ಷಿಕೋತ್ಸವ ಹಾಗೂ ವಧೂವರರ ಪರಿಚಯ ಸಮ್ಮೇಳನವನ್ನು ಧರ್ಮಸ್ಥಳ ಮಂಜುನಾಥ ಕಲ್ಯಾಣ ಮಂಟಪದಲ್ಲಿ ನೆರವೇರಿಸಲಾಯಿತು.

ಪರಮಪೂಜ್ಯ ಸ್ವಸ್ತಿಶ್ರೀ ಭುವನಕೀರ್ತಿ ಸ್ವಾಮೀಜಿಯವರು ತಮ್ಮ ಆಶೀರ್ವಚನ ಭಾಷಣದಲ್ಲಿ ವೇದಿಕೆಯ ಸಾಧನೆ ಬಗ್ಗೆ ಮೆಚ್ಚುಗೆ ವ್ಯಕ್ತಪಡಿಸುತ್ತ ಸಮಾಜಕ್ಕೆ ಇದರ ಸದುಪಯೋಗ ಪಡೆಯಿರೆಂದು ಹೇಳಿದರು. ಸಪ್ತಪದಿಯ ಮಹತ್ವದ ಬಗ್ಗೆ ವಿವರವಾಗಿ ತಿಳಿಸಿದರು ಹಾಗೂ ವೇದಿಕೆಯ ನಿಸ್ವಾರ್ಥ ಸೇವೆಗೆ ಇಲ್ಲಿ ಸೇರಿರುವ ಜನಸ್ತೋಮವೇ ಸಾಕ್ಷಿ ಹಾಗೂ ಪ್ರಾಮಾಣಿಕ ಸೇವೆಗೆ ಸಂದ ಗೌರವ ಎಂದು ತಿಳಿಸಿದರು.

ಶ್ರೀ ಬಿ.ಎಸ್. ಪ್ರಭಾಕರ್ ಜೈನರವರು ವಂದನಾರ್ಪಣೆ ನೆರವೇರಿಸಿದರು. ಕಾರ್ಯಕ್ರಮದ ನಿರೂಪಣೆಯನ್ನು ಶ್ರೀಯುತ ಎಂ.ಎ. ಕಾಳಪ್ಪ ಇಚಾರಿಯವರು ನಡೆಸಿಕೊಟ್ಟರು. ಒಟ್ಟು 71 ಜನ ವಧೂವರರು ಹಾಗೂ 650 ಕ್ಕೂ ಹೆಚ್ಚು ಸಾರ್ವಜನಿಕರು ನೆರೆದಿದ್ದ ಸಮಾವೇಶವನ್ನು ಬಹಳ ಅಚ್ಚುಕಟ್ಟಾಗಿ ವ್ಯವಸ್ಥಿತ ರೀತಿಯಲ್ಲಿ ನಡೆದಿದ್ದು, ಎಲ್ಲರ ಮೆಚ್ಚುಗೆಗೆ ಪಾತ್ರವಾಗಿತ್ತು. ವಧೂವರರ ಪರಿಚಯ ಕಾರ್ಯಕ್ರಮಗಳು ಬಹಳ ಆಕರ್ಷಿತವಾಗಿ ಜರುಗಿತು. ಕಾರ್ಯಕಾರಿ ಸಮಿತಿ ಸದಸ್ಯರು ಹಾಗೂ ಸ್ವಯಂಸೇವಕರು ಬಹಳ ಶಿಸ್ತುಬದ್ಧವಾಗಿ ಸಹಕರಿಸಿ ಈ ಕಾರ್ಯಕ್ರಮವನ್ನು ಯಶಸ್ವಿಗೊಳಿಸಿದರು.

ದಿ. ಶ್ರೀ ಎ.ಆರ್. ನಾಗರಾಜರವರ 25ನೇ ಪುಣ್ಯತಿಥಿ

www.hombujapadmaavat.org



ಹುಬ್ಬಳ್ಳಿ : ಶ್ರೀ ಶಾಂತಿಸಾಗರ ಕೋ-ಆಪ್ ಕ್ರೆಡಿಟ್ ಸೊಸೈಟಿ ಲೀ. ಕಂಚಗಾರ ಗಲ್ಲಿ, ಹುಬ್ಬಳ್ಳಿ ಇದರ 3ನೇ ವಾರ್ಷಿಕ ಸರ್ವಸಾಧಾರಣ ಸಭೆಯು ದಿನಾಂಕ 16-09-2015 ರಂದು ಅಧ್ಯಕ್ಷರಾದ ಭರತ ಅ. ಮುತ್ತಗಿ ಇವರ ಅಧ್ಯಕ್ಷತೆಯಲ್ಲಿ ಜರುಗಿತು. ಅಧ್ಯಕ್ಷರು ಮಾತನಾಡುತ್ತಾ ಪ್ರಸಕ್ತ ಸಾಲಿನಲ್ಲಿ ಸಂಘವು ತನ್ನ ಕಾರ್ಯಕ್ಷೇತ್ರವನ್ನು ವಿಸ್ತರಿಸಿಕೊಂಡಿದ್ದು, ಇದರ ಪ್ರಯೋಜನೆ ಹುಬ್ಬಳ್ಳಿ-ಧಾರವಾಡ ಜನತೆಗೆ ಸಿಗಲಿದೆ. ಕಳೆದ ಸಾಲಿನಲ್ಲಿ ಸಂಘವು ಲಾಭದಲ್ಲಿ ಮುನ್ನಡೆದಿದ್ದು ಹೆಚ್ಚಿನ ದುಡಿಯುವ ಬಂಡವಾಳವನ್ನು ಹೊಂದಿದೆ ಎಂದು ತಿಳಿಸಿದರು.

ವಿವಿಧ ಬಗೆಯ ಸಾಲ ಸೌಲಭ್ಯಗಳಿದ್ದು ಕಡಿಮೆ ಬಡ್ಡಿ ದರಗಳಲ್ಲಿ ಸಾಲ ಸಿಗಲಿದೆ ಹಾಗೂ ಆಕರ್ಷಕ ಬಡ್ಡಿ ದರಗಳೊಂದಿಗೆ ವಿವಿಧ ಠೇವಣಿ ಸೌಲಭ್ಯಗಳಿರುವುದಾಗಿ ತಿಳಿಸಿದರು.

ಪ್ರಾರಂಭದಲ್ಲಿ ನಿರ್ದೇಶಕರಾದ ಸುಧಾ ರ. ಶಿರಗುಪ್ಪಿ ಇವರಿಂದ ಪ್ರಾರ್ಥನೆ ಹಾಗೂ ನಿರ್ದೇಶಕರಾದ ಶುಭಂ ಹೋಂ. ಬಸ್ತಿಯವರಿಂದ ಸ್ವಾಗತ ಭಾಷಣ ಜರುಗಿತು. ಪ್ರಾಸ್ತಾವಿಕವಾಗಿ ಮುಖ್ಯ ಕಾರ್ಯನಿರ್ವಹಣಾಧಿಕಾರಿ ಮಹಾವೀರರವರು ಮಾತನಾಡಿ ಆರ್ಥಿಕ ಅಂಕಿ ಅಂಶಗಳೊಂದಿಗೆ ಸಂಘವು ನಡೆದು ಬಂದ ಬಗ್ಗೆ ಸರ್ವಸದಸ್ಯರಿಗೆ ವಿವರಿಸಿದರು. ಸದಸ್ಯರಾದ ಶ್ರೀ ಶಾಂತರಾಜ ಹಾಗೂ ಆರ್.ಟಿ. ತವನಪ್ಪನವರ ಸಂಘದ ಅಭಿವೃದ್ಧಿಗಾಗಿ ಸಲಹೆ ಸೂಚನೆಗಳನ್ನು ನೀಡಿದರು. ಕೊನೆಯಲ್ಲಿ ನಿರ್ದೇಶಕರಾದ ಅಜಿತ ಕಲಘಟಗಿಯವರು ವಂದಿಸಿದರು ಹಾಗೂ ಕಾರ್ಯಕ್ರಮವನ್ನು ಮಹಾವೀರರವರು ನಿರೂಪಿಸಿದರು.



ಹುಬ್ಬಳ್ಳಿ : ದಿಗಂಬರ ಜೈನ ಬೋರ್ಡಿಂಗ್ ರಸ್ತೆ ಹುಬ್ಬಳ್ಳಿಯಲ್ಲಿ ದಿನಾಂಕ 26-09-2015ರಂದು ವ್ಯಾಖ್ಯಾಸ ಕೇಸರಿ ದಿ. ಶ್ರೀ ಎ.ಆರ್. ನಾಗರಾಜರವರ 25ನೇ ಪುಣ್ಯತಿಥಿಯನ್ನು ಆಚರಿಸಲಾಯಿತು. ಪ್ರತಿದಿನ ಬೋರ್ಡಿಂಗಿನಲ್ಲಿ ದಶಲಕ್ಷಣ ಪರ್ವದ ವ್ಯಾಖ್ಯಾನವನ್ನು ವಿದ್ಯಾರ್ಥಿಗಳಿಗೆ ಬೋಧಿಸುತ್ತಿದ್ದರು. ಅಲ್ಲದೇ ವಿವಿಧ ಹಳ್ಳಿಗಳಲ್ಲಿ ಧರ್ಮದ ಉಪನ್ಯಾಸವನ್ನು ಸಹಿತ ನೀಡಿದರು. ಇದೇ ಸಂದರ್ಭದಲ್ಲಿ ಶ್ರೀ ನವೀನ ಪ್ರಸಾದ ಇಂಜಿನಿಯರ್ ಉತ್ತಮ ಆಂಕಿಚನ್ಯ ಧರ್ಮದ ಬಗ್ಗೆ ಹಾಗೂ ರತ್ನಾಕರ ಶತಕ ಹಾಗೂ ಅಪರಾಜಿತೇಶ್ವರ ಶತಕದಲ್ಲಿ ಹೇಳಿದ ಧರ್ಮವನ್ನು ವಿವರವಾಗಿ ಉಪನ್ಯಾಸ ನೀಡಿದರು. ಈ ಎರಡೂ ಗ್ರಂಥಗಳನ್ನು ಬೋರ್ಡಿಂಗಿನ ವತಿಯಿಂದ ಪ್ರಕಟಿಸಲು ತಿಳಿಸಿದಾಗ ಸಭೆಯಲ್ಲಿ ಇದ್ದ ಶ್ರಾವಕರು ರೂ. 1,70,000=00 ಗಳ ನಿಧಿಯನ್ನು ಕೊಡಲು ಮುಂದೆ ಬಂದರು. ಶೀಘ್ರದಲ್ಲಿಯೇ ಈ ಗ್ರಂಥಗಳನ್ನು ಪ್ರಕಟಿಸಲಾಗುತ್ತದೆ. ಈ ಸಮಾರಂಭದ ಅಧ್ಯಕ್ಷತೆಯನ್ನು ಶ್ರೀ ಎಸ್.ಎಸ್. ನಾವಳ್ಳಿ, ಮಾಜಿ ಮಹಾಮಂತ್ರಿ, ದಕ್ಷಿಣ ಭಾರತ ಜೈನ ಸಭಾ ವಹಿಸಿದ್ದರು. ಉಪನ್ಯಾಸಕರಾಗಿ ನವೀನ ಪ್ರಸಾದ್, ಅತಿಥಿಗಳಾಗಿ ಅರ್ಜುನ ಪರವಾಪೂರ, ಜಿ.ಜಿ. ಲೋಬೋಗೋಳ, ದತ್ತಾ ಡೋಲೆ, ಮಹಾವೀರ ಸೂಜಿ, ಆರ್.ಟಿ. ತವನಪ್ಪನವರ, ಶ್ರೀಮತಿ ಸರೋಜ ಗುಗ್ಗರಿ ಆಗಮಿಸಿದ್ದರು.



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ

ಶ್ರೀ ಕ್ಷೇತ್ರ ಹೊಂಬುಜ



ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ



ಜಗನ್ನಾತ ಶ್ರೀ ಪದ್ಮಾವತಿ ದೇವಿ

ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮಿಗಳವರು

ಶುಭಾಶೀರ್ವಚನ

ಶ್ರೀ ಕ್ಷೇತ್ರ ಹೊಂಬುಜ

“ಶುಭ ದೀಪಾವಳಿ”

ದೀಪಾವಳಿ ಬಂದಿದೆ. ದಿನಗಳೂ ಉರುಳಿದಂತೆ ನಾವೆಲ್ಲರೂ ಸಾಗಿ ಬರುವ ದಾರಿ ದೀರ್ಘವಾಗಿದ್ದರೂ, ಅರಿವಿರುವುದಿಲ್ಲ. ಪ್ರತಿಯೊಂದು ಪರ್ವ(ಹಬ್ಬ)ಗಳಿಗೂ ಜೈನ ಧರ್ಮದಲ್ಲಿ ವಿಶಿಷ್ಟ ಹಿನ್ನೆಲೆಯಿದೆ. ಅಂತೆಯೇ ದೀಪಾವಳಿ ಹಬ್ಬಕ್ಕೂ ಇದೆ. ವರ್ತಮಾನ ಕಾಲದ 24 ನೇ ಹಾಗೂ ಅಂತಿಮ ತೀರ್ಥಂಕರ ಭಗವಾನ್ ಶ್ರೀಮಹಾವೀರರು ನಿರ್ವಾಣ (ಮೋಕ್ಷ) ಹೊಂದಿದ ದಿವಸ. ಮಹಾವೀರರು ಈಗಿನ ಬಿಹಾರದ ವೈಶಾಲಿ (ಕುಂಡಲಪುರ) ಯಲ್ಲಿ ಜನಿಸಿದ್ದರು. ತಂದೆ ರಾಜಾ ಸಿದ್ಧಾರ್ಥ, ತಾಯಿ ಶ್ರೀಲಾ (ಪಿಯಕಾರಿಣಿ). ತಮ್ಮ ಯುವಾವಸ್ಥೆಯಲ್ಲಿಯೇ ಅಂದರೆ 30ನೇ ವಯಸ್ಸಿನಲ್ಲಿಯೇ ವೈರಾಗ್ಯ ಹೊಂದಿ ನಿಗ್ರಂಥ ದೀಕ್ಷೆ ತೆಗೆದುಕೊಂಡರು. ನಂತರ 12 ವರ್ಷದವರೆಗೆ ಕಠಿಣ ತಪಸ್ಸು ಮಾಡುವ ಮೂಲಕ 42ನೇ ವಯಸ್ಸಿನಲ್ಲಿ ಕರ್ಮನಿರ್ಜರೆಯನ್ನು ಮಾಡಿ ಅರಿಹಂತ (ಕೇವಲಜ್ಞಾನ) ರಾದರು. ಸಮವಸರಣದಲ್ಲಿ ದಿವ್ಯ ಧ್ವನಿ ಮೂಲಕ ಧರ್ಮೋಪದೇಶ ನೀಡಿದರು. ಅನೇಂಕಾತವಾದ, ಅಹಿಂಸೆ, ಪರೋಪಕಾರ ಧರ್ಮದ ಉಪದೇಶ ಮಾಡಿದರು.

ತಮ್ಮ ಜೀವನದ ಅತ್ಯಮೂಲ್ಯ ಕ್ಷಣಗಳನ್ನು ಸರ್ವ ಜೀವಿಗಳೊಂದಿಗೆ ಪರೋಪಕಾರ ಭಾವನೆಯಿಂದ ಬದುಕುವ ಮೌಲ್ಯಗಳನ್ನು ಹೇಳಿಕೊಟ್ಟರು. ಯಾವಾಗ ತಮ್ಮ ಆಯುಷ್ಯವು ಅಂತಿಮ ಸ್ಥಿತಿಯಲ್ಲಿದೆ ಎಂಬುದು ಅರಿವಾಯಿತೋ, ಆವಾಗ ಮತ್ತೆ ಧ್ಯಾನ ಮಗ್ನರಾಗಿ ಉಳಿದ ಕರ್ಮಗಳನ್ನು ಭಸ್ಮಮಾಡುತ್ತಾರೆ. ಮೋಕ್ಷ ಪದವಿ ಹೊಂದುತ್ತಾರೆ. ಮಹಾವೀರ ಸಿದ್ಧರಾಗುತ್ತಾರೆ. ಮಹಾವೀರ ಸ್ವಾಮಿಗಳು ತಪಸ್ಸು ಮಾಡುವ ಮೂಲಕ ಮುಕ್ತಿಯನ್ನು ಹೊಂದಿದ ದಿವಸ ಕಾರ್ತಿಕ ಕೃಷ್ಣ ಚತುರ್ದಶಿಯ ಅಂತಿಮ ಪ್ರಹರ (ಅಮವಾಸ್ಯೆಯ ಪ್ರಾರಂಭಕ್ಕೆ ಮುನ್ನ)ದಲ್ಲಿ ಆಗಿರುತ್ತದೆ.

ಅದೇ ಸಾಯಂಕಾಲ ಶ್ರೀಮಹಾವೀರ ಸ್ವಾಮಿಯ ಪಥಮ ಗಣಧರ ಗೌತಮ(ಇಂದ್ರಭೂತಿ)ರಿಗೆ ಕೇವಲ ಜ್ಞಾನ ಪ್ರಾಪ್ತವಾಗುತ್ತದೆ. ದೇವ ಮನುಷ್ಯರಿಗೆ ಸಂತೋಷ ಇಮ್ಮಡಿಯಾಗುತ್ತದೆ. ಲೋಕದಲ್ಲಿ ಈ ಮೊದಲು ಶ್ರೀಮಹಾವೀರ ನಿರ್ವಾಣವಾದೊಡೆ ಜನರು ಕತ್ತಲಾದಂತೆ ಭಾವಿಸಿರುತ್ತಾರೆ. ನಮಗೆ ಇನ್ನಾರು ಜ್ಞಾನ ಜ್ಯೋತಿಯನ್ನು ನೀಡುವವರು? ನಮ್ಮ ಅಜ್ಞಾನವನ್ನು ದೂರ ಮಾಡುವವರು ಯಾರೆಂದು ಚಿಂತಿಸುತ್ತಿರುವಾಗಲೇ ಗೌತಮರಿಗೆ ಕೇವಲ ಜ್ಞಾನ ಪ್ರಾಪ್ತಿಯಾಗುತ್ತದೆ. ಜಗತ್ತೇ ಆನಂದದಿಂದ ಸಂಭ್ರಮಿಸುತ್ತದೆ. ನಮ್ಮಲ್ಲಿರುವ ಅಜ್ಞಾನವೆಂಬ ಕತ್ತಲೆಯನ್ನು ಹೋಗಲಾಡಿಸಲು ಮತ್ತೊಬ್ಬ ಮಹಾಪುರುಷರು ಇದ್ದಾರೆ ಎಂಬ ಆಸೆಯಿಂದ ದೇವತೆಗಳು ಮತ್ತು ಮನುಷ್ಯರೆಲ್ಲ ಆ ದಿವಸವೇ ಲಕ್ಷ ಲಕ್ಷ ದೀಪಗಳನ್ನು ಹಚ್ಚಿ ಇನ್ನು ಜಗತ್ತಿಗೆ ಕತ್ತಲಾಗುವುದಿಲ್ಲ ಎಂದು ಸಂಭ್ರಮಿಸುತ್ತಾರೆ. ಒಂದು ಕಡೆ ಅರಿಹಂತರಾಗಿದ್ದ ಶ್ರೀ ಮಹಾವೀರ ಸ್ವಾಮಿಯ ಜೀವವು ಮುಕ್ತಿ ಹೊಂದಿದರೆ, ಅದೇ ದಿವಸ ಕೇವಲ ಜ್ಞಾನಜ್ಯೋತಿಯನ್ನು ಗೌತಮರು ಹೊಂದಿರುತ್ತಾರೆ. ಹಾಗಾಗಿ ಈ ಸ್ಥಿತಿಯಲ್ಲಿ ದೀಪಾವಳಿ ಪರ್ವವನ್ನು ಆಚರಿಸಲಾಗುತ್ತಿದೆ. ಎಲ್ಲೆಡೆ ಈ ದಿವಸ ಮುಂಜಾನೆಯ (ಸುಪ್ರಭಾತ) ಬಸದಿಯಲ್ಲಿ ಚತುಃಸಂಘದೊಂದಿಗೆ ವಿಶೇಷ ಪೂಜೆ, ಅಭಿಷೇಕ ಕ್ರಿಯೆಗಳನ್ನು ಮಾಡಿ ನಿರ್ವಾಣ ಲಾಡು(ಲಡ್ಡು)ವನ್ನು ಏರಿಸುವ ಮೂಲಕ ಮುಕ್ತಿಗೊಡೆಯ ಶ್ರೀಮಹಾವೀರರನ್ನು ಸ್ಮರಿಸಿಕೊಳ್ಳುತ್ತಾರೆ. ಸಂಜೆ ಗೌತಮ ಗಣಧರರ ಪೂಜೆಯನ್ನು ಮಾಡಿ ಕೇವಲಜ್ಞಾನ (ಲಕ್ಷ್ಮೀ)

ಪೂಜೆಯನ್ನು ಮಾಡುವುದು. ಬಸದಿಗಳಿಗೆ ದೀಪಾಲಂಕಾರ ಮಾಡುವುದು ಲೋಕ ವ್ಯವಹಾರ. ಇದೇ ದಿವಸ ಜೈನ ತ್ಯಾಗಿಗಳು ನಾಲ್ಕು ತಿಂಗಳ ಚಾತುರ್ಮಾಸ ವ್ರತವನ್ನು ವಿಸರ್ಜಿಸುವ ಮೂಲಕ ಬಂಧಮುಕ್ತರಾಗಿ ಮತ್ತೊಮ್ಮೆ ವಿಹಾರಕ್ಕೆ ಸಜ್ಜಾಗುತ್ತಾರೆ. ಇದಿಷ್ಟು ದೀಪಾವಳಿ ಹಿನ್ನೆಲೆ.

ಸಹೃದಯರೇ,

ಭಗವಾನ್ ಮಹಾವೀರರು ಸಾರಿದ ಅಹಿಂಸೆ, ಅನೇಂಕಾತವಾದ, ಸ್ಯಾದ್ವಾದ, ಅಪರಿಗ್ರಹ ತತ್ವಗಳು ಇಂದಿನ ವೇಗದ ಆಧುನಿಕ ಪ್ರಪಂಚಕ್ಕೆ ಹೆಚ್ಚು ಸೂಕ್ತವಾಗಿದೆ. ಬುದ್ಧ, ಮಹಾವೀರರ ಸಂದೇಶಗಳು ಸಾರ್ವಕಾಲಿಕವಾದುವು. ಎಲ್ಲೆಡೆ ಅಶಾಂತಿ, ಆತಂಕವಾದ, ಭಯ ತುಂಬಿರುವ ಪರಿಸರದಲ್ಲಿ ಮಹಾಪುರುಷರ ಸಂದೇಶಗಳು ಬಾಳಿಗೆ ಬೆಳಕ ನೀಡಬಲ್ಲವು. ಇಂತಹ ಪರ್ವ ದಿನಗಳು ನಮಗೆ ಪದೇ-ಪದೇ ಸನ್ಮಾರ್ಗದಲ್ಲಿ ನಡೆಯುವಂತೆ ಪ್ರೇರೇಪಿಸುತ್ತವೆ. ಧರ್ಮವೆಂಬುದು ಜೀವಿಯ ಕಲ್ಯಾಣಕ್ಕೆ ಕಾರಣವಾಗಿರುವುದು. ಹಬ್ಬಗಳು ಹೊಸ ಜನತೆಗೆ ಇತಿಹಾಸದ ಪರಿಚಯ ಮಾಡುವ ಶುಭಗಳಿಗೆ. ದೀಪಾವಳಿಯ ಬೆಳಕು ಎಲ್ಲೆಲ್ಲೂ ಎಲ್ಲರಲ್ಲೂ ಬೆಳಗುವಂತಾಗಲಿ.

|| ನಮ್ಮ ಜ್ಞಾನದೀಪ ನಮ್ಮನ್ನು ಬೆಳಗಲಿ ||

ಇರುಳಿನಿಂದ ಬೆಳಕಿನೆಡೆಗೆನಡೆ ಸಾಗಲಿ ನಿರಂತರ |

ಮಾನವೀಯ ಮೌಲ್ಯಗಳು ಬೆಳಗಲಿ ನಿತ್ಯ ನಿರಂತರ ||

“ಶುಭ ದೀಪಾವಳಿ”



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ

೫
ಅತಿಶಯ ಶ್ರೀ ಕ್ಷೇತ್ರ
ಹೊಂಬುಜ



ಜಗನ್ನಾತ ಶ್ರೀ ಪದ್ಮಾವತಿ ದೇವಿ

ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಮತ್ತು ಜಗನ್ನಾತ ಶ್ರೀ ಪದ್ಮಾವತೀ ಅಮ್ಮನವರ ಮಹಾಸನ್ನಿಧಿಯಲ್ಲಿ

ಶ್ರೀ ಹೊಂಬುಜ ಜೈನ ಮಠದ ಪಟ್ಟಾಭಿಷಿಕ್ತರಾಗಿರುವ

ಸ್ವಸ್ತಿಶ್ರೀ ಶ್ರೀಮದ್ರಾಯರಾಜಗುರು ಭೂಮಂಡಲಾಚಾರ್ಯವರ್ಯ ಮಹಾವಾದಾವಾಧೀಶ್ವರರಾಯ ವಾದಿ ಪಿತಾಮಹ ಸಕಲವಿದ್ವಜ್ಞ ಸಾರ್ವಭೌಮಾದ್ಯನೇಕಾನರ್ಥ ಬಿರುದಾವಳಿ ವಿರಾಜಮಾನರುಂ, ಶ್ರೀಮತ್ಕುಂದಕುಂದಾನ್ವಯ ಸರಸ್ವತೀಗಚ್ಚ-ಪದ್ಮಾವತೀದೇವಿಲಬ್ಧವರಪ್ರಸನ್ನರುಂ, ಉತ್ತರಮಧುರಾಧೀಶ್ವರ ಜನದತ್ತರಾಯ ಜೀವರಕ್ಷಾ ಪಾಲಕರುಂ, ಕಲಿಕುಂಡ ಯಂತ್ರಾರಾಧಕರುಂ, ಸುವರ್ಣಕಲಶ ಪ್ರತಿಷ್ಠಾಪನಾಚಾರ್ಯರುಂ, ಶ್ರೀಜಿನಮತಕಮಲವನ ಹಂಸಾಯಮಾನರುಂ, ಶ್ರೀಮನ್ನಿಜಘಟಿಕಸ್ಥಾನ ಡಿಳ್ಳಿ, ಮಲಯಾಡಿ, ವಿಜಯನಗರ, ವರಂಗ, ಪಟ್ಟಣೊಂಬುಚ್ಚ ಚತುಃಸಿದ್ಧಸಿಂಹಾಸನಾಧೀಶ್ವರರುಂ, ಶ್ರೀಮತ್ ಸಿದ್ಧಾಂತಕೀರ್ತಿ ಭಟ್ಟಾರಕಸ್ವಾಮಿಪಟ್ಟಾಭೋಜದಿವಾಕರರಾಯ ಮಾನರುಂ, ಶ್ರೀ ವಿದ್ಯಾನಂದಸ್ವಾಮಿ ಪಟ್ಟಾಭೋಜ ದಿವಾಕರರುಂ



ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮಿಗಳವರು

ಶ್ರೀ ಪಟ್ಟಾಭಿಷೇಕದ ಚತುರ್ಥ ವರ್ಧಂತೈತ್ಯವ

ನವೆಂಬರ್ 17, 2015ರ ಮಂಗಳವಾರದಂದು

ಧಾರ್ಮಿಕ ವಿಧಿವಿಧಾನಗಳೊಂದಿಗೆ ನೆರವೇರಲಿದೆ. ಪೂರ್ವಾರ್ಧ ಗಂಟೆಯಿಂದ ಅಭಿಷೇಕ, ಶೋಡಷೋಪಚಾರ ಪೂಜೆ, ಮಹಾಪೂಜೆ, ೧೧ ಗಂಟೆಗೆ ಧಾರ್ಮಿಕ ಸಭಾ ಕಾರ್ಯಕ್ರಮ

ಗುರುವಂದನೆ, ಶ್ರೀಗಳವರ ಪ್ರವಚನ, ಶ್ರೀಫಲ ಆಶೀರ್ವಾದ

ಭಕ್ತ ವೃಂದದವರು ಶ್ರೀಕ್ಷೇತ್ರಕ್ಕಾಗಮಿಸಿ ಧಾರ್ಮಿಕ ವಿಧಿ ವಿಧಾನಗಳಲ್ಲಿ ಹಾಗೂ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀಗಳವರ ಪ್ರವಚನ, ಗುರುವಂದನೆ ಕಾರ್ಯಕ್ರಮದಲ್ಲಿ ಪಾಲ್ಗೊಳ್ಳುವಂತೆ ಅಪೇಕ್ಷಿಸುತ್ತೇವೆ.

ಸರ್ವರಿಗೂ ಸ್ವಾಗತ

-ಆಡಳಿತಾಧಿಕಾರಿಗಳು, ಶ್ರೀಕ್ಷೇತ್ರ ಹೊಂಬುಜ

“ಜೈನರ ‘ಷಡ್‌ಲೇಶ್ಯೆ’: ಸಸ್ಯಪರಿಸರಕ್ಕೊಂದು ವ್ಯಕ್ತಪ್ರತಿಮೆ”

ಲೇಖಕರು : ಡಾ. ಸರಸ್ವತಿ ವಿಜಯಕುಮಾರ್

ಪ್ರಾಕೃತ ಭಾಷೆಯ ಜೈನಾಗಮ ಗ್ರಂಥವಾದ ಗೊಮ್ಮಟಸಾರ (ಕರ್ತೃ: ನೇಮಿಚಂದ್ರ ಸಿದ್ಧಾಂತ ಚಕ್ರವರ್ತಿ, ಕಾಲ ಕ್ರಿ.ಶ. 12ನೇ ಶತಮಾನ) ಹಾಗೂ ಕನ್ನಡ ಜೈನಶಾಸ್ತ್ರ ಗ್ರಂಥವಾದ ಪದಾರ್ಥಸಾರ (ಕರ್ತೃ : ಮಾಘನಂದಿ; ಕಾಲ 12-13ನೇ ಶತಮಾನ) ಮೊದಲಾದವುಗಳಲ್ಲಿ ಷಡ್‌ಲೇಶ್ಯೆಗಳ ನಿರೂಪಣೆಯ ಸಂದರ್ಭದಲ್ಲಿ ಒಂದು ಅಪೂರ್ವ ವ್ಯಕ್ತ ಪ್ರತಿಮೆಯು ಸಸ್ಯಪರಿಸರಕ್ಕೆ ಸಂಬಂಧಿಸಿದಂತೆ ದೊರೆಯುತ್ತದೆ. ಲೇಶ್ಯೆಯೆಂದರೆ ಕ್ರೋಧ, ಮಾನ, ಮಾಯ ಮತ್ತು ಲೋಭವೆಂಬ ಕಷಾಯಗಳ ಉದಯದಿಂದ ಆಗುವ ಮಾನಸಿಕ ಪರಿಣಾಮ, ಅದೊಂದು ರೀತಿ ಆತ್ಮಸಂಸ್ಕಾರ. ಅನಯಾ ಕರ್ಮಭಿರಾತ್ಮನಂ ಲಿಂಪತೀತಿ ಲೇಶ್ಯಾ; ಆತ್ಮಪ್ರವೃತ್ತಿ ಸಂಕ್ಷೇಪನಕರೀ-ಲೇಶ್ಯಾ; ಕಷಾಯಯೋದ ಯಾನುರಂಜಿತಯೋಗಪ್ರವೃತ್ತಿಃ-ಲೇಶ್ಯಾ ಅಂದರೆ, ಬಂದಂತಹ ಕರ್ಮಗಳನ್ನು (ಆತ್ಮ ಪ್ರದೇಶಕ್ಕೆ) ಯಾವುದು ಲೀಪಿಸುತ್ತದೋ ಅದು ಲೇಶ್ಯೆ; ಆತ್ಮಪ್ರವೃತ್ತಿಗೆ ಸಂಕ್ಷೇಪವನ್ನುಂಟುಮಾಡುವುದು ಲೇಶ್ಯೆ; ಕಷಾಯಗಳ ಉದಯದಿಂದ ಅನುರಂಜಿತವಾಗುವ ಯೋಗಪ್ರವೃತ್ತಿಯು (ಮನ, ವಚನ, ಕಾಯಗಳ ಕ್ರಿಯೆಗೆ ಯೋಗವೆಂದು ಹೆಸರು) ಲೇಶ್ಯೆ.

ವಿವಿಧ ಪರಿಣಾಮಗಳಿಗೆ ಅನುಗುಣವಾಗಿ ಲೇಶ್ಯೆಗಳಲ್ಲಿ ಪ್ರಮುಖವಾಗಿ ಆರು ಭೇದಗಳನ್ನು ಮಾಡಲಾಗಿದೆ. ಅವುಗಳೇ ಕೃಷ್ಣಲೇಶ್ಯೆ, ನೀಲಲೇಶ್ಯೆ, ಕಪೋತಲೇಶ್ಯೆ, ಪಿತ್ತಲೇಶ್ಯೆ, ಪದ್ಮಲೇಶ್ಯೆ ಮತ್ತು ಶುಕ್ಲಲೇಶ್ಯೆಗಳು. ಅಲ್ಲದೆ ಲೇಶ್ಯೆಗಳ ಪರಿಣಾಮವನ್ನು ಬಣ್ಣಗಳ ಜೊತೆಗೆ ಸಮೀಕರಿಸಲಾಗಿದೆ. ಪಟ್ಟದ (ದುಂಬಿ), ನೀಲವಣಿ, ಕಪೋತ (ಪಾರಿವಾಳ) ಸುವರ್ಣ(ಚಿನ್ನ) ರಕ್ತಕಮಲ(ಕಿಂದಾವರೆ) ಮತ್ತು ಶಂಖ-ಇವುಗಳ ವರ್ಣಗಳಿಗೆ ಸಮಾನವಾಗಿ (ಅಂದರೆ ಕಪ್ಪು, ನೀಲಿ, ಬೂದು, ಹಳದಿ, ಕೆಂಪು, ಬಿಳಿ) ಕೃಷ್ಣಾದಿ ಷಡ್ಲೇಶ್ಯೆಗಳು ಪರಿಣಮಿಸುತ್ತವೆ. ಲೇಶ್ಯೆಯಲ್ಲಿ ದ್ರವ್ಯ ಲೇಶ್ಯೆ ಮತ್ತು ಭಾವ ಲೇಶ್ಯೆಯೆಂದು ಎರಡು ವಿಧ. ಶರೀರದಲ್ಲಿ ಆಗುವ ವರ್ಣ-ದ್ರವ್ಯಲೇಶ್ಯೆ; ಪರಿಣಾಮದಲ್ಲಾಗುವ ವರ್ಣ-ಭಾವಲೇಶ್ಯೆ. ಅಂದರೆ ಲೇಶ್ಯೆಗಳನ್ನು ವಿವಿಧ ಪರಿಣಾಮಗಳ ವರ್ಣಕುಂಚಗಳನ್ನು ಬಹುದಾಗಿದೆ. ಪರಿಣಾಮ ಭಾವಗಳ ವರ್ಣಚಿತ್ರಗಳನ್ನು ಅವು ತೋರಿಸುತ್ತವೆ.

ಕೃಷ್ಣಾದಿ ಷಡ್‌ಲೇಶ್ಯೆಯನ್ನುಳ್ಳ ಮನುಷ್ಯರ ಪರಿಣಾಮಗಳು ಹೀರಿರುತ್ತವೆ. ಕೃಷ್ಣಲೇಶ್ಯೆಯವನು ಅತ್ಯಂತ ಕ್ರೂರಿ, ವ್ಯಾಘ್ರಸಿಂಹಾದಿಗಳ ಕ್ರೂರ ಪರಿಣಾಮವುಳ್ಳವನು, ನಿರ್ದಯಿ, ದುಷ್ಟ, ಹಿಂಸಾಪ್ರವೃತ್ತಿಯುಳ್ಳವನು. ಈ ಲೇಶ್ಯೆ ಇರುವವನು ಭಾವವು ಹೇಗಿರುತ್ತದೆಯೆಂದರೆ, ಮೊಳಕೆಯೊಡೆದ, ಚಿಗುರಿದ, ಹೂಬಿಟ್ಟ, ಹಣ್ಣುಗಳಿಂದ ತುಂಬಿದ ಮಾವಿನಮರವನ್ನು ನೋಡಿ ಅವನು ಸಮೂಲವಾಗಿ ಮರವನ್ನು ಕಿತ್ತು ಹಣ್ಣನ್ನು ಅನುಭವಿಸುತ್ತೇನೆ ಎನ್ನುತ್ತಾನೆ. ಈತನ ಪರಿಣಾಮ ತೀವ್ರತಮ. ನೀಲಲೇಶ್ಯೆಯವನು ವಿಷಯ ಸೇವಾಕಾಂಕ್ಷಿ, ದುರಭಿಮಾನವುಳ್ಳವನು, ಕುಟಿಲನಾದವನು, ಮಾಯಾಪ್ರಪಂಚದಲ್ಲಿ ವ್ಯವಹರಿಸುವವನು. ಈ ಲೇಶ್ಯೆಯ ಪರಿಣಾಮವುಳ್ಳವನು ಫಲಬರಿತ ಮಾವಿನ ಮರವನ್ನು ನೋಡಿ ಹಣೆಯವರಿಗೆ (ಕಾಂಡದವರೆಗೆ) ಮರವನ್ನು ಕಡಿದು ಫಲವನ್ನು ಅನುಭವಿಸುತ್ತೇನೆ ಎನ್ನುತ್ತಾನೆ. ಈತನ ಪರಿಣಾಮ

ತೀವ್ರತರ. ಕಾಪೋತ ಲೇಶ್ಯೆಯವನು ವಿನಾಕಾರಣ ಮುನಿಸಿಕೊಳ್ಳುವವನು, ಪರನಿಂದಕ, ಅಸೂಯಾಪರ, ಕಾರ್ಯಾಕಾರ್ಯ ವಿವೇಕರಹಿತ. ಈ ಪರಿಣಾಮವುಳ್ಳ ಮನುಷ್ಯನು ಫಲಭರಿತವಾದ ಮಾವಿನಮರವನ್ನು ನೋಡಿ ಸಂಪೂರ್ಣವಾಗಿ ಮರವನ್ನು ಕಡಿಯಲಾಗಲಿ, ಕಾಂಡದವರೆಗೆ ಕಡಿಯಲಾಗಲಿ ಇಚ್ಛಿಸದೆ, ಶಾಖೆಯನ್ನು ಕತ್ತರಿಸಿ ಫಲವನ್ನು ಅನುಭವಿಸುತ್ತೇನೆ ಎನ್ನುತ್ತಾನೆ. ಈತನ ಪರಿಣಾಮ ತೀವ್ರ.

ಈ ಮೂರೂ ಪರಿಣಾಮಗಳ ಲೇಶ್ಯೆಗಳು ಅಶುಭಲೇಶ್ಯೆಗಳು. ವ್ಯಕ್ತಿಯನ್ನು ದುರ್ಗತಿಗೆ ತಳ್ಳುವಂತಹವು. ಪೀತಲೇಶ್ಯೆಯವನು, ಕಾರ್ಯಾಕಾರ್ಯಗಳಲ್ಲಿ ಪರಿಜ್ಞಾನವುಳ್ಳವನು, ದಯಾಪರತೆ, ಸತ್ಯಾತ್ಮದಾನಭಾವ, ಮೃದುವರ್ತನೆ ಈ ಮೊದಲಾದ ಗುಣಗಳಿಂದ ಕೂಡಿದವನು. ಈ ಲೇಶ್ಯೆಯ ಪರಿಣಾಮವುಳ್ಳ ವ್ಯಕ್ತಿಯು ಮರವನ್ನು ನಿರ್ಮೂಲ ಮಾಡಲು, ಕಾಂಡದವರೆಗೆ ಕಡಿಯಲು, ಶಾಖೆಯನ್ನು ಕತ್ತರಿಸಲು ಇಚ್ಛಿಸದೆ ಉಪಶಾಖೆಯನ್ನು ಕತ್ತರಿಸಿ ಫಲವನ್ನು ಅನುಭವಿಸುತ್ತೇನೆ ಎನ್ನುತ್ತಾನೆ. ಈತನ ಪರಿಣಾಮ ಮಂದತಮ.

ಪದ್ಮಲೇಶ್ಯೆಯವನು, ಸಜ್ಜನರಲ್ಲಿ ಉದಾರತೆಯುಳ್ಳವನು, ಪವಿತ್ರವಾದ ಮನೋವಾಕ್ಯಾಯುಳ್ಳವನು, ಸತ್ಕಾರ್ಯಗಳಲ್ಲಿ ತೊಡಗಿಸಿಕೊಳ್ಳುವ ತನ್ಮಯತೆ, ಚಾತುರ್ವರ್ಣಗಳಲ್ಲಿ ಅತಿವತ್ಸಲತೆ, ಧರ್ಮಪ್ರವಾಹನೋತ್ಸಾಹ ಈ ಮೊದಲಾದ ಸದುಣ್ಣಗಳಿಂದ ಕೂಡಿದ ಪರಿಣಾಮವುಳ್ಳವನು. ಈ ಪರಿಣಾಮದ ಮನುಷ್ಯನು ಮರವನ್ನು ಸಂಪೂರ್ಣವಾಗಿ ನಿರ್ಮೂಲ ಮಾಡಲು, ಕಾಂಡದವರೆಗೆ ಕಡಿಯಲು, ಶಾಖೆ ಉಪಶಾಖೆಗಳನ್ನು ಕತ್ತರಿಸಲು ಇಚ್ಛಿಸದೆ ಮಾವಿನ ಫಲವನ್ನು ಕಿತ್ತು ಅನುಭವಿಸುತ್ತೇನೆ. ಈತನ ಪರಿಣಾಮ ಮಂದತರ.

ಶುಕ್ಲಲೇಶ್ಯೆಯವನು, ಹಿತ ಮಿತ ಮಧುರ ಗಂಭೀರ ವಚನ ಹಾಗೂ ವ್ಯವಹಾರಗಳಿಂದ ಕೂಡಿದವನು. ಪ್ರತಿಫಲಾಕ್ಷಿಯಿಲ್ಲದೆ ಧರ್ಮಕಾರ್ಯಗಳಲ್ಲಿ ತೊಡಗಿರುವವನು. ಜೀವಿತ-ಮರಣ, ಲಾಭ-ಅಲಾಭ, ನಿಂದೆ-ಪ್ರಶಂಸೆ, ಸುಖ-ದುಃಖಾದಿಗಳಲ್ಲಿ ಸಮಾನ ಪರಿಣತಿಯನ್ನು ಹೊಂದಿದವನು. ಶುಕ್ಲಲೇಶ್ಯೆಯ ಪರಿಣಾಮವುಳ್ಳ ವ್ಯಕ್ತಿಯು, ಮರವನ್ನು ಸಮೂಲಾಗ್ರವಾಗಿ ನಾಶಮಾಡಲು, ಶಾಖೆ ಮತ್ತು ಉಪಶಾಖೆಗಳನ್ನು ಕತ್ತರಿಸಲು, ಕೊಕ್ಕಿಯಿಂದ ಇರಿಯಲು ಇಚ್ಛಿಸದೆ, ಗಾಳಿಯ ಹೊಡೆತಕ್ಕೆ ಬಿದ್ದ ಫಲವನ್ನು ಅನುಭವಿಸುತ್ತೇನೆ ಎನ್ನುತ್ತಾನೆ. ಈತನ ಪರಿಣಾಮ ಮಂದ.

ಮೇಲಿನ ಮೂರು ಲೇಶ್ಯೆಗಳು ಶುಭ ಪರಿಣಾಮದ ಲೇಶ್ಯೆಗಳು. ಷಡ್ಲೇಶ್ಯಾ ಪರಿಣಾಮಗಳು ಉತ್ತರೋತ್ತರವಾಗಿ ಉತ್ತಮಗೊಳ್ಳುತ್ತಾ ಹೋಗುತ್ತವೆ. ಕರ್ಮವನ್ನು ಗೆದ್ದ ವೀತರಾಗ ಭಗವಂತನಿಗೆ ಯಾವ ಲೇಶ್ಯೆಯೂ ಇರುವುದಿಲ್ಲವೆಂದು ಹೇಳಲಾಗಿದೆ. ಏಕೆಂದರೆ ಭಗವಂತ ಶುದ್ಧಾತ್ಮ. ಷಡ್‌ಲೇಶ್ಯಾರ್ಥನದ ಸಾಹಿತ್ಯಕ ಹಾಗೂ ಅದರ ಆಧಾರದಿಂದ ಬಿಡಿಸಿದ ಚಿತ್ರಪ್ರತಿಮೆ ಇವುಗಳನ್ನು ಪರಿಭಾವಿಸುತ್ತಿದ್ದಂತೆ ಸಹೃದಯರ ಮನಸ್ಸು ವಿಮರ್ಶನಶೀಲವಾಗುತ್ತದೆ. ಮರ

ಕಡಿಯುವವನ ಬಗೆಗೆ ಅನಾದರ ಭಾವವೂ, ಮರದ ತಂತಿಗೆ ಹೋಗದೆ ತನಗೆ ಬೇಕಾದ ಹಣ್ಣನ್ನು ಆರಿಸಿಕೊಳ್ಳುವವನ ಬಗೆಗೆ ಗೌರವ ಭಾವವೂ ತನಗೆ ತಾನೇ ಮೂಡಿ ಬರುತ್ತದೆ. ವ್ಯಕ್ತಿಯ ತೀವ್ರ ಮಂದ ಪರಿಣಾಮ ಭೇದಗಳನ್ನು ವಿವರಿಸಲು ಶಾಸ್ತ್ರಕಾರನು ಸೃಷ್ಟಿಸಿರುವ ಪ್ರತಿಮೆ ಕಾವ್ಯಮಯವೂ ಅರ್ಥಪೂರ್ಣವೂ ಮನೋಜ್ಞವೂ ಪರಿಣಾಮಕಾರಿಯೂ ಆಗಿದೆ.

ಮನುಷ್ಯನು ಸಸ್ಯಗಳೊಂದಿಗೆ ರೀತಿಗಳು ಆಯಾ ಲೇಶ್ಯೆಗಳ ಪರಿಣಾಮದ ವಿಶ್ಲೇಷಣೆಯನ್ನು ನೀಡಲು ಸಹಕಾರಿಯಾಗಿದೆ. ಭಾವಕ್ರೂರತೆಯಿಂದ ಹಿಡಿದು ಭಾವಪ್ರಶಾಂತತೆಯವರೆಗೆ ಅದು ಬೆಳೆದಿದೆ. ಈ ವ್ಯಕ್ತಪ್ರತಿಮೆಯನ್ನು ನಾವು ಇಂದಿನ ಪರಿಸರ ಸಂರಕ್ಷಣೆಯ ಹಿನ್ನೆಲೆಯಲ್ಲಿ ವ್ಯಾಖ್ಯಾನಿಸಬಹುದಾಗಿದೆ. ತೀವ್ರ ತೀವ್ರ ಕಷಾಯ ಪರಿಣತಿಯುಳ್ಳವನು ಭಾವಕ್ರೂರತೆಯಿಂದ ಪರಿಸರವನ್ನು ಹಾಳುಮಾಡಲು ಹೇಸನು. ಅವನ ಭಾವ ಹಾಗೂ ಅವನು ಎಸಗುವ ಕಾರ್ಯ ಹೊಂದಿರುವ ಲೇಶ್ಯದ ವರ್ಣದಂತೆ

ಕರಾಳವಾದುದು. ಪರಿಸರದ ಬಗೆಗೆ ಕಾಳಜಿಯನ್ನು ವ್ಯಕ್ತಪಡಿಸುತ್ತಾ ಹೋದಂತೆ ಆ ಕರಾಳ ಭಾವವು ನೀಗಿ, ಭಾವವು ಶುಕ್ಲವಾಗುತ್ತಾ ಹೋಗುತ್ತದೆ. ಆ ಭಾವವೇ ಸ್ವಪರ ಹಿತಸಾಧಕವಾದುದು; ಪರಿಸರವನ್ನು ಕಾಪಾಡುವಂತಹದ್ದು, ಅಂತಹ ಭಾವಪ್ರಶಾಂತತೆ ನಮ್ಮೆಲ್ಲರಿಗೂ ಇಂದು ಬೇಕು.

ಪರಿಸರದ ಮೇಲೆ ಕಾಳಜಿಯನ್ನು ವ್ಯಕ್ತಪಡಿಸುವವರು ಪೀತ, ಪದ್ಮ ಮತ್ತು ಶುಕ್ಲಲೇಶ್ಯೆಯವರು. ಶುಕ್ಲಲೇಶ್ಯೆಯ ಪರಿಣಾಮದವನ ಭಾವವಂತೂ live and let live-ಬದುಕು ಬದುಕುಗೊಡು ಎಂಬ ಭಾವ. ಕಾಪೋತ, ನೀಲ, ಕೃಷ್ಣಲೇಶ್ಯೆಯವರು ಪರಿಸರದ ಮೇಲೆ ಕಾಳಜಿಯಿಲ್ಲದವರು. ಹೀಗೆ ಈ ಪ್ರತಿಮೆಗೆ ಅರ್ಥವನ್ನು ಧ್ವನಿಸುತ್ತಾ ಹೋಗಬಹುದು. ಒಟ್ಟಾರೆ, ಅರಣ್ಯ ಅಥವಾ ಪರಿಸರ ಸಂರಕ್ಷಣೆಗೆ ಈ ಪ್ರತಿಮೆಯು ಉತ್ತಮ ಸಂಕೇತವಾಗಿದೆ.

ಅಭಿನಂದನಾ ಕಾರ್ಯಕ್ರಮ



ಕಾರ್ಕಳ : ಸೆಪ್ಟೆಂಬರ್ 26-09-2015 ಶನಿವಾರದಂದು ಕಾರ್ಕಳ ಜೈನ ಸ್ವಯಂ ಸೇವಕರ ತಂಡ ಮತ್ತು ಸ್ವಸಹಾಯ ಸಂಘದ ವತಿಯಿಂದ ಕಾರ್ಕಳ ದಾನಶಾಲಾ ಮಹಾವೀರ ಸಂಕೀರ್ಣದಲ್ಲಿ ಕರ್ನಾಟಕ ರಾಜ್ಯ ಅಲ್ಪಸಂಖ್ಯಾತರ ನಿಗಮದ ವ್ಯವಸ್ಥಾಪಕ ನಿರ್ದೇಶಕರಾದ ಮಹಮ್ಮದ್ ಸಲೀಂರವರನ್ನು ರಾಜ್ಯ ಸಂಚಾಲಕರಾದ ನೇಮಿರಾಜ್ ಆರಿಗರ ಅಧ್ಯಕ್ಷತೆಯಲ್ಲಿ ಅಭಿನಂದಿಸಲಾಯಿತು. ಮುಖ್ಯ ಅತಿಥಿಯಾಗಿ ಉಡುಪಿ ಜಿಲ್ಲೆಯ ಅಲ್ಪಸಂಖ್ಯಾತರ ನಿಗಮದ ಜಿಲ್ಲಾ ವ್ಯವಸ್ಥಾಪಕರಾದ ಶ್ರೀಧರ ಭಂಡಾರಿಯವರು ಮತ್ತು ದಕ್ಷಿಣ ಕನ್ನಡ ಜಿಲ್ಲೆಯ ಅಲ್ಪ ಸಂಖ್ಯಾತರ ನಿಗಮದ ಜಿಲ್ಲಾ ವ್ಯವಸ್ಥಾಪಕರಾದ ಎಸ್.ಡಿ. ಸೋಮಯ್ಯರವರು ಭಾಗವಹಿಸಿದ್ದರು. ಅಧ್ಯಕ್ಷರ ಮಾತಿನಂತೆ ರಾಜ್ಯಾದ್ಯಂತ ಈಗಾಗಲೇ 17 ಜಿಲ್ಲೆಗಳಲ್ಲಿ ನಮ್ಮ ಸಂಘವು ಕಾರ್ಯನಿರ್ವಹಿಸುತ್ತಿದ್ದು 19 ವಿಧಾನಸಭಾ ಕ್ಷೇತ್ರಗಳಲ್ಲಿ ಸ್ವಸಹಾಯ ಸಂಘವನ್ನು ರಚಿಸಿದ್ದು, ಮೈಕ್ರೋಸಾಲ ಸೌಲಭ್ಯಕ್ಕಾಗಿ ಅರ್ಜಿ ಸಲ್ಲಿಸಿದ್ದೇವೆ. ವ್ಯವಸ್ಥಾಪಕ ನಿರ್ದೇಶಕರು ಸಂಘದ ವತಿಯಿಂದ ಸಲ್ಲಿಸಿದ ಮೈಕ್ರೋ ಸಾಲ ಅರ್ಜಿಗಳನ್ನು ಪರಿಶೀಲಿಸಿ ತುಂಬು ಹೃದಯದ ಸಹಕಾರವನ್ನು ನೀಡಬೇಕು ಎಂದರು. ಹಾಗೆ ಮುಂದೆ ಇನ್ನಷ್ಟು ವಿಧಾನಸಭಾ ಕ್ಷೇತ್ರಗಳಲ್ಲಿ ಕಾರ್ಯನಿರ್ವಹಿಸುವ ಭರವಸೆಯಿತ್ತರು.

ಅಭಿನಂದನೆ ಸ್ವೀಕರಿಸಿದ ಮಹಮ್ಮದ್ ಸಲೀಂರವರು ರಾಜ್ಯಾದ್ಯಂತ ನಮ್ಮ ಸಂಘದ ಮೂಲಕ ಜೈನ ಸಮುದಾಯಕ್ಕೆ ಸಹಕಾರ ನೀಡುವುದಾಗಿ ಭರವಸೆ ನೀಡಿದರು. ಪಾರ್ಶ್ವನಾಥ ವರ್ಮ, ವೀರಚಂದ್ರ ಮಾಳ, ಧರಣೇಂದ್ರ ಜೈನ್ ಬಜಗೋಳಿ, ಸುನೀಲ್ ಕುಮಾರ್ ಬಜಗೋಳಿ, ಮಹಾವೀರ ಹೆಗ್ಡೆ ಮುಡಾರು ಇನ್ನಿತರರು ಉಪಸ್ಥಿತರಿದ್ದರು. ಶ್ರೇಯಾಂಸ ಜೈನ್ ಸ್ವಾಗತಿಸಿ ಕಾರ್ಯಕ್ರಮ ನಿರೂಪಿಸಿದರು. ಸುನೀಲ್ ಬೆಳುವಾಯಿ ವಂದಿಸಿದರು. ಶಿವರಾಜ್ ಜೈನ್ ಕಾರ್ಯಕ್ರಮ ಸಂಯೋಜಿಸಿದರು.

ಪರಿಷ್ಕೃತ ಚಂದಾದರ

ವಾರ್ಷಿಕ ರೂ.150/- ಅಜೀವ ಸದಸ್ಯತ್ವ ರೂ. 1000/- ಪೋಷಕರು ರೂ 5000/-
 ಗುರುದೇವ ಧಾರ್ಮಿಕ ಮಾಸ ಪತ್ರಿಕೆಯ ಮುದ್ರಣ-ಪ್ರಕಟಣೆಯ ವೆಚ್ಚ ದುಬಾರಿ ಆಗಿರುವುದರಿಂದ ಪರಿಷ್ಕೃತ ಚಂದಾ ಮೊಬಲಗನ್ನು ಚಂದಾದಾರ ಹಿತೈಷಿ ಸ್ವಾಧ್ಯಾಯ ಪ್ರೇಮಿಗಳು ಗಮನಿಸಬೇಕಾಗಿ ವಿನಂತಿ. ಪರಿಷ್ಕೃತ ಚಂದಾ ಹಣವನ್ನು “ಗುರುದೇವ” ಕಾರ್ಯಾಲಯ, ಅಂಚೆ-ಹೊಂಬುಜ-577436 ಶಿವಮೊಗ್ಗ ಜಿಲ್ಲೆ ಚಂದಾ ಹಣವನ್ನು ಸಂದಾಯ ಮಾಡಿ ಪತ್ರಿಕೆಯನ್ನು ಪೋಷಿಸುವಂತೆ ವಿನಂತಿಸಲಾಗಿದೆ. ಮುಂದಿನ ತಿಂಗಳಿಂದ ಪರಿಷ್ಕೃತ ಚಂದಾದಾರರ ಪಟ್ಟಿಗೆ ಮಾತ್ರ ಪತ್ರಿಕೆಯನ್ನು ಕಳುಹಿಸಲಾಗುವುದು.
 ಆಡಳಿತಾಧಿಕಾರಿ, ಶ್ರೀ ಹೊಂಬುಜ ಜೈನ ಮಠ

34ನೇ ವರ್ಷದ ದಶಲಕ್ಷಣ ಪರ್ವದ ಆಚರಣೆ

ಬಳ್ಳಾರಿ : ಜಿಲ್ಲೆಯ ಕೇಂದ್ರದಲ್ಲಿರುವ ಶ್ರೀ 1008 ಪಾರ್ಶ್ವನಾಥ ದಿಗಂಬರ ಜೈನ ಬಸದಿಯಲ್ಲಿ ದಿನಾಂಕ 18-09-2015 ರಿಂದ 28-09-2015ರ ವರೆಗೆ ದಶಲಕ್ಷಣ ಪರ್ವದ ಆಚರಣೆಯು ಬಹಳ ಸಂಭ್ರಮದಿಂದ ನೆರವೇರಿತು.

ಅದರ ಪ್ರಯುಕ್ತ ಪ್ರತಿದಿನ ಸಾಯಂಕಾಲ 7-00 ಗಂಟೆಗೆ ಶ್ರೀ ಪಿ.ಬಿ. ನಡುವಿನಮನಿ ಅಧ್ಯಕ್ಷರು ದಿಗಂಬರ ಜೈನ ಬಸದಿ ಇವರ ಅಧ್ಯಕ್ಷತೆಯಲ್ಲಿ ದಶಧರ್ಮಗಳ ಬಗ್ಗೆ ಉಪನ್ಯಾಸವು ಶ್ರೀ ಅಭಿನಂದಕುಮಾರ ನಿವೃತ್ತ ಇಂಜಿನಿಯರ ಮೈಸೂರು ಇವರಿಂದ ಬಹಳ ಉತ್ತಮವಾಗಿ ನಡೆಯಿತು. ಈ ವೇಳೆಯಲ್ಲಿ ಬಳ್ಳಾರಿ ಹಾಗೂ ಸುತ್ತಮುತ್ತಲಿನ ಶ್ರಾವಕ ಹಾಗೂ ಶ್ರಾವಕಿಯರು ಭಾಗವಹಿಸಿದ್ದರು.

ದಿನಾಂಕ 28-09-2015ರಂದು ಮುಂಜಾನೆ 9-00 ಗಂಟೆಗೆ ಊರಿನ ಪ್ರಮುಖ ಬೀದಿಗಳಲ್ಲಿ ಆಗೋಧಕ ಮೆರವಣಿಗೆಯು ನಡೆಯಿತು ಹಾಗೂ 1-00 ಗಂಟೆಗೆ ಭಗವಂತರಿಗೆ ಪಂಚಾಮೃತ ಅಭಿಷೇಕ ನೆರವೇರಿತು. ಸಾಯಂಕಾಲ 4-00 ಗಂಟೆಗೆ ಹೊಸದಾಗಿ ತಯಾರಿಸಿದ ಹೂವಿನ ಪಲ್ಲಕ್ಕಿಯ ಮೆರವಣಿಗೆಯು ಊರಿನ ಪ್ರಮುಖ ಬೀದಿಗಳಲ್ಲಿ ನೆರವೇರಿತು. ರಾತ್ರಿ 8-00 ಗಂಟೆಗೆ ಕ್ಷಮಾವಾಣಿಯ ಮೂಲಕ ಸಭೆಯು ಮುಕ್ತಾಯಗೊಂಡಿತು.

ಅಹಂಕಾರಿಯ ಅವನತಿ ನಿಶ್ಚಿತ

-ಏಲಾಚಾರ್ಯ ಶ್ರೀ ನಿಜಾನಂದ ಸಾಗರರು

ಹುಬ್ಬಳ್ಳಿ : “ಗರ್ವರಹಿತನಾಗಿರುವುದು, ಅಹಂಕಾರ ರಹಿತವಾಗಿರುವುದು ಮಾರ್ಗವ ಧರ್ಮವಾಗಿದೆ. “ಮೃದುಭಾವವೋ ಮಾರ್ಗವಮ್” ಅರ್ಥಾತ್ ಪರಿಣಾಮದಲ್ಲಿ ಮೃದುತ್ವ ಧಾರಣೆ ಮಾಡುವುದೇ ಮಾರ್ಗವ ಧರ್ಮ” ಎನಿಸುತ್ತದೆ.

ಮನುಷ್ಯ ತನ್ನ ಜ್ಞಾನ, ಖ್ಯಾತಿ, ಕುಲ, ಜಾತಿ, ಶಕ್ತಿ, ಸಂಪತ್ತು, ಸಾಧನೆ, ರೂಪ ಇವೇ ಕಾರಣಗಳಿಗಾಗಿ ಅಹಂಕಾರಿಯಾವುತ್ತಾನೆ, ತನಗೆ ಮಿಗಿಲಾದವರಿಲ್ಲ ಎಂಬ ಗರ್ವಹೊಂದಿ ಇತರರನ್ನು ಕೀಳಾಗಿ ಕಾಣುವುದು, ಅಪಮಾನ ಮಾಡುವುದು ಅಹಂಕಾರಿಯ ಲಕ್ಷಣಗಳಾಗಿದೆ, ಅಹಂಕಾರ ಹೊಂದಿರುವ ವ್ಯಕ್ತಿ ಯಾವಾಗಲೂ ಅಡ್ಡ ದಾರಿಯಲ್ಲಿ ನಡೆಯುತ್ತಾನೆ. ಅಹಂಕಾರ ಅಥವಾ ಮದವು ಮನುಷ್ಯನ ಅವನತಿಗೆ ಕಾರಣವಾಗುತ್ತದೆ ಅದು ಆತ್ಮನ ನಿಜಗುಣಗಳನ್ನು, ನಿಜಸ್ವಭಾವವನ್ನು ಮರೆಮಾಚಿ ಆತ್ಮನನ್ನು ಮಲಿನಗೊಳಿಸುತ್ತದೆ.

ಅಹಂಕಾರ ಅಥವಾ ಮದೋತ್ತಮ ವ್ಯಕ್ತಿ ಸದಾ ತನಗೆ ಗೌರವ ಸಿಗಬೇಕು, ಸನ್ಮಾನ ಸಿಗಬೇಕು ಎಂದು ಅಪೇಕ್ಷಿಸುತ್ತಾನೆ. ಆದರೆ ವಾಸ್ತವದಲ್ಲಿ ಅಂಥ ವ್ಯಕ್ತಿಯನ್ನು ಸಮಾಜ ಗೌರವಿಸುವುದಿಲ್ಲ ಆತನಿಂದ ಎಲ್ಲರೂ ದೂರವಿರಲು ಬಯಸುತ್ತಾರೆ. ಅಹಂಕಾರಿಯಾಗಿದ್ದ ರಾವಣನನ್ನು ಎಂದು ಯಾರೂ ಪೂಜಿಸುವುದಿಲ್ಲ, ಆದರೆ ಮಾರ್ಗವ ಗುಣ ಹೊಂದಿದ್ದ ರಾಮ ಎಲ್ಲೆಡೆ ಪೂಜಿತನಾಗುತ್ತಿದ್ದಾನೆ.

“ಮನುಷ್ಯನ ವ್ಯಕ್ತಿತ್ವವನ್ನು ರೂಪಿಸುವಲ್ಲಿ ಮಾರ್ಗವ ಗುಣದ ಪ್ರಾಮುಖ್ಯತೆ ಇದೆ. ಮಾರ್ಗವ ಗುಣವನ್ನು ಉಳಿಸಿಕೊಂಡರೆ ನೆ ಮನುಷ್ಯ ಮನುಷ್ಯನಾಗಿ ಉಳಿಯುತ್ತಾನೆ. ಆದರಿಂದಲೇ ಸ್ವಹಿತ, ಕುಟುಂಬದ ಹಿತ, ಸಮಾಜದ ಹಿತ ಮತ್ತು ದೇಶದ ಹಿತ ಸಾಧ್ಯವಾಗುತ್ತದೆ” ಎಂದು ದಿಗಂಬರ ಸಂತ ಏಲಾಚಾರ್ಯ ಶ್ರೀ ನಿಜಾನಂದಸಾಗರ ಮಹಾರಾಜರು ಶಾಂತಿನಾಥ ಸಾಂಸ್ಕೃತಿಕ ಭವನದಲ್ಲಿ ಜೈನ ಸಮಾಜವು ಆಯೋಜಿಸಿರುವ ದಶಲಕ್ಷಣ ಪರ್ವ ಕಾರ್ಯಕ್ರಮದಲ್ಲಿ ಎರಡನೇಯ ದಿನದ ಪ್ರವಚನದಲ್ಲಿ ಹೇಳಿದರು. ಪೂಜ್ಯರ ಸಾನಿಧ್ಯದಲ್ಲಿ ಪ್ರತಿನಿತ್ಯ ಜಿನೇಂದ್ರ ಅರ್ಚನೆ, ಅಭಿಷೇಕ, ವಿಶೇಷ ಪೂಜೆ, ಲೋಕ ಶಾಂತಿಗಾಗಿ ಪ್ರಾರ್ಥನೆ ಶ್ರಾವಕ, ಶ್ರಾವಕಿಯಿಂದ ವ್ರತ ನೋಪಿ, ಉಪವಾಸ ಕಾರ್ಯಕ್ರಮಗಳು ನಡೆದವು.

ಕರ್ನಾಟಕ ಜೈನ ಅಸೋಸಿಯೇಷನ್ನಿನ ಹೊಸ ಪದಾಧಿಕಾರಿಗಳ

ಮತ್ತು ಕಾರ್ಯಕಾಲಿ ಸಮಿತಿ ಸದಸ್ಯರುಗಳ ಆಯ್ಕೆ

ಬೆಂಗಳೂರು : ದಿನಾಂಕ 20.09.2015ರಂದು ನಡೆದ ರಾಜ್ಯಮಟ್ಟದ ಕರ್ನಾಟಕ ಜೈನ ಅಸೋಸಿಯೇಷನ್ನಿನ ನಾಲ್ಕು ವರ್ಷ ಅವಧಿಗೆ ಪದಾಧಿಕಾರಿಗಳ ಹಾಗೂ ಕಾರ್ಯಕಾಲಿ ಸಮಿತಿಯ ಚುನಾವಣೆಯಲ್ಲಿ ಶ್ರೀ ಎಸ್. ಜಿತೇಂದ್ರ ಕುಮಾರ್ ಅವರು ಅಧ್ಯಕ್ಷರಾಗಿ ಆಯ್ಕೆಯಾಗಿರುತ್ತಾರೆ.

ನೂತನವಾಗಿ ಆಯ್ಕೆಯಾದ ಪದಾಧಿಕಾರಿಗಳು ಹಾಗೂ ಕಾರ್ಯಕಾಲಿ ಸಮಿತಿ ಸದಸ್ಯರ ವಿವರ ಈ ಕೆಳಗಿನಂತಿವೆ:

ಪದಾಧಿಕಾರಿಗಳು (ಸರ್ವಶ್ರೀ) : ಎಸ್. ಜಿತೇಂದ್ರ ಕುಮಾರ್-ಅಧ್ಯಕ್ಷರು, ಪಿ.ವೈ. ರಾಜೇಂದ್ರ ಕುಮಾರ್ ಮತ್ತು ಟಿ.ಜಿ. ದೊಡ್ಡಮನಿ-ಉಪಾಧ್ಯಕ್ಷರುಗಳು, ಹೆಚ್.ಬಿ. ದೇವೇಂದ್ರಸ್ವಾಮಿ-ಕಾರ್ಯದರ್ಶಿ, ಜಿ.ಎ. ಬ್ರಹ್ಮಪ್ಪ ಮತ್ತು ರಾಜಕೀರ್ತಿ-ಸಹಕಾರ್ಯದರ್ಶಿಗಳು, ಜಿ.ಜಿ. ಪದ್ಮನಾಭಯ್ಯ-ಕೋಶಾಧಿಕಾರಿ, ಎಸ್.ಜಿ. ಬ್ರಹ್ಮದೇವಯ್ಯ-ಸಹ ಕೋಶಾಧಿಕಾರಿ.

ಕಾರ್ಯಕಾಲಿ ಸಮಿತಿಯ ಸದಸ್ಯರು (ಸರ್ವಶ್ರೀ/ಶ್ರೀಮತಿ) : ಅಶೋಕ್ ಆರ್, ಅಜಿತ ಕುಮಾರ್ ಜಿ., ಪ್ರಸನ್ನಯ್ಯ ಬಿ. ಪ್ರಸನ್ನ ಕುಮಾರ್ ಎ., ಕೋಮಲ ಬ್ರಹ್ಮದೇವಯ್ಯ ಜಿ., ನಿರ್ಮಲ ಕುಮಾರ್ ಎ.ಆರ್., ಪ್ರೊ|| ಪಾರ್ಶ್ವನಾಥ್ ಪಿ., ಜಯಲಕ್ಷ್ಮಿ ಅಭಯಕುಮಾರ್, ಬ್ರಹ್ಮದೇವ್ ಹೆಚ್.ವಿ., ಜಿನೇಂದ್ರ ಕುಮಾರ್ ಪಿ.ವಿ., ಸನ್ಮತಿ ಪಿ.ಎನ್., ಆಶಾ ಪ್ರಭು, ಡಾ|| ನೀರಜಾ ನಾಗೇಂದ್ರ ಕುಮಾರ್ (ಬೆಂಗಳೂರು ವಿಭಾಗ); ಪುಷ್ಪಕ್ ರಾಯಪ್ಪ ಹಣಮಣ್ಣವರ್, ಅಶೋಕ್ ಕಾಡಪ್ಪ ಜೈನ್ (ಬೆಳಗಾವಿ ವಿಭಾಗ); ಉತ್ತಮ್ ರಾವಸಾಹೇಬ ಪಾಟೀಲ್, ಅಪ್ಪಾಸಾಹೇಬ ಚಿನ್ನಪ್ಪ ಪಾಟೀಲ್, (ಚಿಕ್ಕೋಡಿ ವಿಭಾಗ); ರತ್ನಾಕರ್ ತಿರಕಪ್ಪ ಅಣ್ಣಿಗೇರಿ, ಪದ್ಮನಾಭ ಶಿವರಾಯಪ್ಪ ಧರಣೇಪ್ಪನವರ್ (ಧಾರವಾಡ ವಿಭಾಗ); ಅಶೋಕ ಬಾಬಾಸಾಹೇಬ ಬಾಗೇವಾಡಿ, (ವಿಜಯಪುರ ವಿಭಾಗ); ಸುಕುಮಾರ್ ತಾತ್ಯಾಸಾಹೇಬ ಪಾಟೀಲ್, (ಬಾಗಲಕೋಟೆ ವಿಭಾಗ); ಪ್ರಕಾಶ್ ಪೂಲಚಂದ್ ಜೈನ್ (ಕಲಬುರ್ಗಿ ವಿಭಾಗ); ವಿಜಯಕುಮಾರ್, (ಬೀದರ್ ವಿಭಾಗ) ; ಪದ್ಮರಾಜ್ ಗುಂಜಾಳ್, (ಕೊಪ್ಪಳ ವಿಭಾಗ); ಸುದರ್ಶನ ಕುಮಾರ್ ಎಂ.ಎ., (ದಾವಣಗೆರೆ ವಿಭಾಗ); ಶಿರಸಪ್ಪ ಗೋಗಿ-(ಶಿವಮೊಗ್ಗ ವಿಭಾಗ) ; ಸುರೇಶ್ ಕುಮಾರ್ ಆರ್.ಎ.- (ತುಮಕೂರು ವಿಭಾಗ); ಧನಪಾಲ್ ಎಂ.- (ಹಾಸನ ವಿಭಾಗ); ಪದ್ಮಪ್ರಸಾದ್ ಜೈನ್ ಕೆ. ಸಂಪತ್ ಸಾಮ್ರಾಜ್ಯ ಎಸ್.ಡಿ. -(ಮಂಗಳೂರು ವಿಭಾಗ); ಪ್ರಭಾಕರ್ ಜೈನ್ ಬಿ.ಎಸ್., ಡಾ|| ರತ್ನರಾಜು (ಮೈಸೂರು ವಿಭಾಗ) ದಿಂದ ಆಯ್ಕೆಯಾಗಿರುತ್ತಾರೆ.

ಕಾರ್ಕಳ ಜೈನ್ ಮಿಲನ್ ವ್ರತೋಪದೇಶ

ಕಾರ್ಕಳ : ಜೈನ್ ಮಿಲನ್ ಹಾಗೂ ಕರ್ನಾಟಕ ರಾಜ್ಯ ಸ್ವಯಂ ಸೇವಕರ ತಂಡ ಮತ್ತು ಸ್ವ-ಸಹಾಯ ಸಂಘ, ಕಾರ್ಕಳ ಇವರ ವತಿಯಿಂದ ಭಗವಾನ್ ಶ್ರೀನೇಮಿನಾಥ ಸ್ವಾಮಿ ಬಸದಿ, ಹಿರಿಯಂಗಡಿಯಲ್ಲಿ ಸಾಮೂಹಿಕ ವ್ರತೋಪದೇಶ ಸ್ವಸ್ತಿಶ್ರೀ ಲಲಿತಕೀರ್ತಿ ಭಟ್ಟಾರಕ ಸ್ವಾಮೀಜಿಯವರ ಶುಭಾಶೀರ್ವಾದದೊಂದಿಗೆ ನಡೆಯಿತು.

ನಂತರ ನಡೆದ ಮಿಲನ್ ಸಭೆಯು ಯೋಗರಾಜ್ ಜೈನ್‌ರವರ ಅಧ್ಯಕ್ಷತೆಯಲ್ಲಿ ಜರುಗಿತು. ಪ್ರಸ್ತುತ ವರ್ಷದಲ್ಲಿ ಉತ್ತಮ ಪ್ರೌಢಶಾಲೆ ಪ್ರಶಸ್ತಿ ಪಡೆದ ಎಸ್.ಎನ್.ವಿ. ಪ್ರೌಢಶಾಲೆಯ ಮುಖ್ಯೋಪದ್ಯಾಯಿನಿ ಶ್ರೀಮತಿ ಉಷಾ ಪಡಿವಾಳರನ್ನು ಸನ್ಮಾನಿಸಲಾಯಿತು. ಕೆರ್ವಾಶೆಯಲ್ಲಿ ನಡೆದ ಧಾರ್ಮಿಕ ಪಾರದಲ್ಲಿ ಉತ್ತೀರ್ಣರಾದ ವಿದ್ಯಾರ್ಥಿಗಳಿಗೆ ಪ್ರವರಾಣ ಪತ್ರ ವಿತರಿಸಲಾಯಿತು.

ಅತಿಥಿ ಗಣ್ಯರನ್ನು ಎನ್. ಪಾರ್ಶ್ವನಾಥ್ ಸ್ವಾಗತಿಸಿದರು. ಕಾರ್ಯದರ್ಶಿ ಕೆ. ಗುಣವರ್ಮ ಜೈನ್ ವರದಿ ವಾಚಿಸಿದರು. ವೇದಿಕೆಯಲ್ಲಿ ಡಾ|| ಜಿನಚಂದ್ರ ಡಾ|| ಶ್ರೇಯಾಂಸ ಪಡಿವಾಳ್, ಮೋಹನ ಪಡಿವಾಳ್, ಪಿ. ಅಭಯ ಕುಮಾರ್, ಭರತ್ ರಾಜ್, ಎನ್. ಪಾರ್ಶ್ವನಾಥ್ ಉಪಸ್ಥಿತರಿದ್ದರು. ವೀರೇಂದ್ರ ಜೈನ್ ನಿರೂಪಿಸಿ ಸುದಾ ಪಾರ್ಶ್ವನಾಥರವರು ಮಂದಿಸಿದರು.

ಬೆಳಗಾವಿ : ನಗರದ ಧರ್ಮನಾಥಪುರಿ ಧರ್ಮನಾಥ ಭವನದಲ್ಲಿ ದಶಲಕ್ಷಣ ಪರ್ವವನ್ನು ವಿಜ್ರಂಭಣೆಯಿಂದ ಆಚರಿಸಲಾಯಿತು. (70) ಎಪ್ಪತ್ತು ಜನ ವೃತ್ತಿಕರು ನೋಂಪಿಯಲ್ಲಿ ಪಾಲ್ಗೊಂಡಿದ್ದರು. ಶ್ರೀ ಪಾರ್ಶ್ವನಾಥ ಉಪಾಧ್ಯೆ ಇವರು ಧಾರ್ಮಿಕ ವಿಧಿ ವಿಧಾನಗಳನ್ನು ನೆರವೇರಿಸಿಕೊಟ್ಟರು.

ಶ್ರೀ ಧರ್ಮನಾಥ ಜಿನವಂದಿರ ಅಧ್ಯಕ್ಷರಾದ ಶ್ರೀ ಪದ್ಮಣ್ಣಾ ಶೆಟ್ಟಿ ಇವರು ದಾನಿಗಳನ್ನು ಸತ್ಕರಿಸಿದರು. ಶ್ರೀ ಅಣ್ಣಾಸಾಹೇಬ ಉಪ್ಪಿನ ಹಾಗೂ ಶ್ರೀ ಜಿ.ಬಿ. ಜಿನಗೌಡ ಇವರು ದಶಧರ್ಮದ ದಿನಗಳಲ್ಲಿ ಸುವ್ಯವಸ್ಥೆಯನ್ನು ಕಲ್ಪಿಸಿಕೊಟ್ಟರು. ಕ್ಷಮಾವಳಿ ದಿನದಂದು ಮುಖ್ಯ ಅಧಿಗಿಗಳಾಗಿ ಅಜಿತಕುಮಾರ ಬಾ ಪಟೀಲ, ಯರನಾಳ ಬೆಳಗಾವಿ ಇವರು ಕ್ಷಮೆಯ ಮಹತ್ವ ಕುರಿತು ಮಾತನಾಡಿ ಆತ್ಮನಲ್ಲಿ ಯಾವ ದಿನಗಳಲ್ಲಿ ಕ್ಷಮಾದಿ ದಶಲಕ್ಷಣ ರೂಪವಾದ ಧರ್ಮವು ಉದ್ಭವಿಸಿ ವೀತರಾಗಯುಕ್ತ ಶಾಂತಿಯು ಪ್ರಕಟವಾಗುವುದೇ ಆ ದಿನವು ಪರ್ವವೆಂದು ಕರೆಯಲು ಅಡ್ಡಿಯಿಲ್ಲ ಎಂಬುದಾಗಿ ಹೇಳಿದರು. ಶ್ರೀ ಅಶೋಕ ಬಡವನ್ನವರ ಇವರು ರತ್ನಾಕರವರ್ಣಿಯ ಕ್ಷಮಾವಳಿಯ ಕುರಿತಾಗಿ ಶತಕಗಳ ವಾಚನ ಮಾಡಿದರು.

“ದೀಪ ಬೆಳಗಿಸಿ-ಪರಿಸರ ಉಳಿಸಿ”

ದೀಪಾವಳಿ ಬೆಳಕಿನ ಹಬ್ಬ

ಅಂತರಂಗ-ಬಹಿರಂಗಗಳಲ್ಲಿ ಸಂಭ್ರಮದ

ಹೊಳಪಿರಲಿ,

ತನು-ಮನಗಳಲ್ಲಿ ಉತ್ಸಾಹ ತುಂಬಿರಲಿ,

ಕಾರ್ಯದಲ್ಲಿ ಯಶಸ್ಸು ನಿಮ್ಮದಾಗಿರಲಿ,

ನಮ್ಮಲ್ಲಿರುವ ಜ್ಞಾನದೀಪ ನಮ್ಮನು

ಬೆಳಗಿಸಲಿ.

ಸುರಕ್ಷತೆಯಿಂದ ಆಚರಿಸಿ,

ಒಂದಿಷ್ಟು ಮುನ್ನೆಚ್ಚರಿಕೆ, ಪರಿಸರ ಕಾಳಜಿ

ಮತ್ತು ಜಾಗೃತ ವಹಿಸಿ ಹಬ್ಬದ

ಆಚರಣೆಯನ್ನು ಇನ್ನಷ್ಟು

ಅರ್ಥಪೂರ್ಣಗೊಳಿಸಿ.

“ನಾಡಿನ ಸಮಸ್ತ ಜನತೆಗೆ ದೀಪಾವಳಿ

ಹಬ್ಬದ ಶುಭಾಶಯಗಳು”




ಅತಿಶಯ ಶ್ರೀ ಕ್ಷೇತ್ರ ಹೊಂಬುಜದಲ್ಲಿ ದಿನಾಂಕ 13-10-2015ನೇ ಮಂಗಳವಾರದಂದು ಘಟಸ್ಥಾಪನೆಯ ಮೂಲಕ ಶರನ್ನವರಾತ್ರಿ ಮತ್ತು ವಿಜಯದಶಮಿ ಪೂಜಾ ಉತ್ಸವಗಳಿಗೆ ಚಾಲನೆ ನೀಡಿದರು.



ಹುಬ್ಬಳ್ಳಿ : ಪ್ರತಿ ವರ್ಷದಂತೆ ಈ ವರ್ಷವೂ ಸಹ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ಶುಭಾಶೀರ್ವಾದದಿಂದ ಶ್ರೀ 1008 ಚಂದ್ರಪ್ರಭ ತೀರ್ಥಂಕರರ ಜಿನಮಂದಿರದಲ್ಲಿ ಷೋಡಶಭಾವನೆ ವ್ರತ, ದಶಲಕ್ಷಣ ನಿರೋಷ ಸಪ್ತಮಿ, ಸುಗುಂದ ದಶಮಿ, ರತ್ನತ್ರಯ ವ್ರತ, ಅನಂತ ನೋಂಪಿ ಪೂಜೆಯನ್ನು ಅತ್ಯಂತ ವೈಭವದಿಂದ ಶ್ರಾವಕ-ಶ್ರಾವಕಿಯರು ಆಚರಿಸಿದರು. ಪೂಜೆ ಹಾಗೂ ವಿಧಿ-ವಿಧಾನಗಳನ್ನು ಅಜಯಕುಮಾರ (ರಾಜು) ಪಂಡಿತ್ ನಡೆಸಿಕೊಟ್ಟರು.

ರಾಜ್ಯದ ವಿವಿಧೆಡೆ ನಡೆದ ದಶಲಕ್ಷಣ ಮಹಾಪರ್ವ



ಇಂದೋರ್‌ನ ರಾಜೇಂದ್ರ ನಗರದಲ್ಲಿ ನಡೆದ ದಶಲಕ್ಷಣ ಮಹಾಪರ್ವದಲ್ಲಿ ಜಿನೇಂದ್ರಕಲಾ ನಿಕೇತನ ಇವರ ವತಿಯಿಂದ ಶ್ರೀ ಕ್ಷೇತ್ರ ವರಂಗದ ಕೆರಬಸದಿಯು ಮಾದರಿ ಚಿತ್ರವನ್ನು ರಚಿಸಿ ಪ್ರದರ್ಶಿಸಲಾಯಿತು.



ನವಲಗುಂದ : ಪಟ್ಟಣದಲ್ಲಿರುವ ಭಗವಾನ್ ಶ್ರೀ 1008 ಆದಿನಾಥ ದಿಗಂಬರ ಜೈನ ಬಸದಿಯಲ್ಲಿ ಷೋಡಶ ಕಾರಣ ಭಾವನಾ ದಶಲಕ್ಷಣ ಹಾಗೂ ಅನಂತ ನೋಂಪಿಗಳನ್ನು ಹಾಗೂ ದಶಲಕ್ಷಣ ಪರ್ವವನ್ನು ಅತ್ಯಂತ ವಿಜೃಂಭಣೆಯಿಂದ ಆಚರಿಸಲಾಯಿತು. ಅನೇಕ ಶ್ರಾವಕ-ಶ್ರಾವಕಿಯರು ಧರ್ಮ ಕಾರ್ಯದಲ್ಲಿ ಪಾಲ್ಗೊಂಡು ತಮ್ಮ ಆತ್ಮ ಕಲ್ಯಾಣವನ್ನು ಮಾಡಿಕೊಟ್ಟರು.



ಹುಬ್ಬಳ್ಳಿ : ಜೈನರ ಪವಿತ್ರ ಹಬ್ಬವಾದ ದಶಲಕ್ಷಣ ಪರ್ವವು ದಿನಾಂಕ 18-09-2015 ರಿಂದ 28-09-2015 ರವರೆಗೆ ದಿಗಂಬರ ಜೈನ ಬೋರ್ಡಿಂಗ್ ಸ್ಟೇಷನ್ ರಸ್ತೆ, ಹುಬ್ಬಳ್ಳಿಯ ಚಂದ್ರಪ್ರಭ ಭವನದಲ್ಲಿ ಪ್ರತಿ ದಿವಸ ಸಾಯಂಕಾಲ 6-30 ರಿಂದ 8-30 ರವರೆಗೆ ನಡೆಯಿತು.

ದಿನಾಂಕ 28-09-2015 ರಂದು ಕ್ಷಮಾವಳಿ ಕಾರ್ಯಕ್ರಮಕ್ಕೆ ಮುಖ್ಯ ಅತಿಥಿಗಳಾಗಿ ಶ್ರೀಮತಿ ಅಶ್ವಿನಿ ಮಜ್ಜಿಗಿರವರು ಆಗಮಿಸಿದ್ದರು. ಉಪನ್ಯಾಸಕರಾಗಿ ಬೆಂಗಳೂರಿನ ಶ್ರೀಮತಿ ಡಾ|| ನಿರಜಾ ನಾಗೇಂದ್ರಕುಮಾರ್‌ರವರು ಆಗಮಿಸಿದ್ದರು. ಶ್ರೀಮತಿ ಸುಭದ್ರಾ ವೈ. ಮುತ್ತಿನ ಮಹಿಳಾ ಮಹಾಮಂತ್ರಿ ಅಧ್ಯಕ್ಷತೆ ವಹಿಸಿದ್ದರು. ವಿಶೇಷ ಅತಿಥಿಗಳಾಗಿ ಶ್ರೀ ಅರುಣ ಕುಮಾರ ಜೈನ, ಡಿ.ಆರ್.ಎಂ. ಹಾಗೂ ಕೌಶಲ್ಯ ಧರಣೇಂದ್ರಯ್ಯ ಆಗಮಿಸಿದ್ದರು. ಅತಿಥಿಗಳಾಗಿ ಶ್ರೀ ಮಹಾವೀರ ಎನ್. ಸೂಜಿ, ಅಧ್ಯಕ್ಷರು ದಿಗಂಬರ ಜೈನ ಬೋರ್ಡಿಂಗ್, ಶ್ರೀ ಆರ್.ಟಿ. ಅಣ್ಣಿಗೇರಿ ಗೌರವ ಕಾರ್ಯದರ್ಶಿ, ಶ್ರೀ ದತ್ತಾ ಡೋರ್ಲೆ ಉಪಾಧ್ಯಕ್ಷರು, ಜಿ.ಜಿ. ಲೋಬೋಗೋಳ, ಮಹಾಮಂತ್ರಿ ಶ್ರೀಮತಿ ಪಂಕಜಾ ಎಂ. ಸೂಜಿ, ಬ್ರಹ್ಮಿಳಾ ಮಹಿಳಾ ಪರಿಷತ್ತ ಅಧ್ಯಕ್ಷರು ವಹಿಸಿದ್ದರು.

ಈ ಕಾರ್ಯಕ್ರಮದಲ್ಲಿ ನವಲಗುಂದ ಜೈನ ಸಮಾಜದ ಅಧ್ಯಕ್ಷರಾದ ವಿದ್ಯಾಧರ ಪಿ. ಪಾಟೀಲ ಮತ್ತು ಶ್ರೀಮತಿ ಸುರೇಖಾ ವಿ. ಪಾಟೀಲ ಹಾಗೂ ಗಿರೀಶ ಬಿ. ಪಾಟೀಲ ಮತ್ತು ಶ್ರೀಮತಿ ಪ್ರೇಮ ಜಿ. ಪಾಟೀಲ, ಆನಂದ ಪಾಟೀಲ ಮತ್ತು ಶ್ರೀಮತಿ ಸುಮಂಗಲಾ ಎ. ಪಾಟೀಲ ಹಾಗೂ ಚಕ್ರೇಶ್ವರಿ ಮಹಿಳಾ ಮಂಡಲದ ಅಧ್ಯಕ್ಷರಾದ ಪ್ರಭಾವತಿ ಜಿ. ಪಾಟೀಲ ಮತ್ತು ಸುರೇಖಾ ಬಿ. ಬಸ್ತಿ, ಶ್ರೀಮತಿ ಕಮಲಾ ಎಮ್. ಪಾಟೀಲ, ಶ್ರೀಮತಿ ಕೌಸಲ್ಯ ರಂಗೋಳ್ಳಿ, ಶ್ರೀಮತಿ ಸುಧಾ ಪಾಟೀಲ, ಶ್ರೀಮತಿ ಕಮಲಾ ಎಮ್ ಪಾಟೀಲ ಇವರುಗಳು ನೋಂಪಿಗಳಲ್ಲಿ ಭಾಗವಹಿಸಿದರು. ಶ್ರೀ ದರ್ಶನ ಬಸ್ತಿ ಪಂಡಿತರು ಪೂಜಾ ಕಾರ್ಯವನ್ನು ನೆರವೇರಿಸಿಕೊಟ್ಟರು.



ಕರ್ನಾಟಕ ಜೈನ್ ಅಸೋಸಿಯೇಷನ್, ಬೆಂಗಳೂರು ಕಾರ್ಯಕಾರಿ ಸಮಿತಿಗೆ ಶಿವಮೊಗ್ಗ ವಿಭಾಗದಿಂದ ಶ್ರೀ ಸಿರಸಪ್ಪ ಗೋಗಿಯವರು ದಿನಾಂಕ 13-09-2015 ರಲ್ಲಿ ನಡೆದ ಚುನಾವಣೆಯಲ್ಲಿ ಶಿವಮೊಗ್ಗ ವಿಭಾಗದಿಂದ ಎರಡನೇ ಬಾರಿಗೆ ಕರ್ನಾಟಕ ಜೈನ್ ಅಸೋಸಿಯೇಷನ್‌ಗೆ ಆಯ್ಕೆಯಾಗಿದ್ದಾರೆ.

ಗುರುದೇವ

GURUDEVA MONTHLY

RNI No. 13248/57-POSTEL REGD No. KA/SK/SMG 198/2015-17

ವಾರ್ಷಿಕ ಚಂದಾ : ರೂಪ್ಯಾ 150-00 ಮತ್ತು ಆಜೀವ ಸದಸ್ಯತ್ವಕ್ಕೆ : ರೂಪ್ಯಾ 1001-00 ಮಾತ್ರ

ವ್ಯವಸ್ಥಾಪಕರು, 'ಗುರುದೇವ' ಕಾರ್ಯಾಲಯ, ಅಂಚೆ : ಹೊಂಬುಜ, ಶಿವಮೊಗ್ಗ-ಜಿಲ್ಲೆ, ಕರ್ನಾಟಕ-೫೭೭೪೩೬